

KONKLUŻJONIJIET TAL-AVUKAT ĠENERALI

PAOLO MENGOZZI

ppreżentati fit-30 ta' April 2009¹

I — Il-fatti li wasslu għall-kawża, il-proċedura u t-talbiet tal-partijiet

1. Bid-deċiżjoni C(2004) 4221 finali, tas-26 ta' Ottubru 2004, dwar proċedura ta' applikazzjoni tal-Artikolu 81 [KE] (Każ COMP/F-1/38.338 — PO/Labar) (iktar 'il quddiem id-“deċiżjoni kkontestata”), il-Kummissjoni tal-Komunitajiet Ewropej iddikjarat, fl-Artikolu 1 tal-imsemmija deċiżjoni, li William Prym GmbH & Co. KG u Prym Consumer GmbH & Co. KG kienu kisru l-Artikolu 81(1) KE billi pparteċipaw f'serje ta' ftehim li wasslu għal, jew ikkontribwixxew, minn naħa, għat-tqassim tas-swieq tal-prodotti, bil-qsim tas-suq Ewropew tal-oġġetti tal-hjata u, min-naħa l-oħra, għat-tqassim tas-swieq ġeografici, bil-qsim tas-suq Ewropew tal-labar, flimkien ma' żewġ impriżi Brittanici u s-sussidjarji rispettivi tagħhom, jiġifieri, minn naħa, Coats Holdings Ltd u J & P Coats Ltd (iktar 'il quddiem, flimkien, il-“grupp Coats”) u, min-naħa l-oħra, Entaco Group Ltd u Entaco Ltd (iktar 'il quddiem, flimkien, il-“grupp Entaco”).

2. Fl-Artikolu 2 tad-deċiżjoni kkontestata, il-Kummissjoni imponiet fuq l-appellanti multa ta' EUR 30 miljun.

3. Fid-deċiżjoni kkontestata l-Kummissjoni stabbilixxiet din il-multa abbażi tal-gravità u tat-tul taż-żmien tal-ksur, jiġifieri ż-żewġ kriterji msemmija kemm fl-Artikolu 15(2) tar-Regolament tal-Kunsill Nru 17, tas-6 ta' Frar 1962, l-ewwel Regolament li jimplementa l-Artikoli [81] u [82] tat-Trattat², kif emendat (iktar 'il quddiem ir-“Regolament Nru 17”), kif ukoll fl-Artikolu 23(3) tar-Regolament tal-Kunsill (KE) Nru 1/2003, tas-16 ta' Diċembru 2002, fuq l-implimentazzjoni tar-regoli tal-kompetizzjoni mnizzlin fl-Artikoli 81 u 82 tat-Trattat³. Biex tikkalkola l-ammont tal-multa imposta fuq l-appellanti fid-deċiżjoni kkontestata, il-Kummissjoni segwiet ukoll, min-għajr ma semmietu b'mod espliċitu, il-metodu msemmi fil-Linji gwida dwar il-metodi tal-kalkoli tal-multi imposti skont l-Artikolu 15(2) tar-Regolament Nru 17 u l-Artikolu 65(5) tat-Trattat KEFA⁴ (iktar 'il quddiem “il-Linji gwida”).

4. B'dan il-mod, fil-kuntest tal-gravità tal-ksur, eżaminata fil-punti 317 sa 321 tal-motivi tad-deċiżjoni kkontestata, il-Kummissjoni ħadet inkunsiderazzjoni n-natura tal-ksur, ta' “l-impatt reali [konkret] tiegħu fuq is-suq”, kif ukoll id-daqs tas-suq ġeografiku inkwistjoni. Fuq il-bażi ta' dawn il-fatturi, il-Kummissjoni

2 — ĠU Edizzjoni Speċjali bil-Malti, Kapitolu 8, Vol. 1, p. 3.

3 — ĠU Edizzjoni Speċjali bil-Malti, Kapitolu 8, Vol. 2, p. 205.

4 — ĠU Edizzjoni Speċjali bil-Malti, Kapitolu 8, Vol. 1, p. 171.

1 — Lingwa originali: il-Franċiż.

kkonkludiet li l-impriża li pparteċipaw fl-akkordju inkwistjoni wettqu ksur “gravi ħafna”, u konsegwentement hija stabbilixxiet l-ammont inizjali tal-multa tal-appellanti għal EUR 20 miljun.

qis ta’ multi f’każijiet ta’ kartell⁵ (iktar ‘il quddiem “il-komunikazzjoni fuq il-kooperazzjoni”). Għaldaqstant l-ammont totali tal-multa imposta fuq l-appellanti fid-deċiżjoni kkontestata tela’ għal EUR 30 miljun.

5. F’dak li jikkonċerna t-tul taż-żmien tal-ksur, il-Kummissjoni qalet li l-ksur huwa mifruq fuq perijodu ta’ mill-inqas hames snin u tliet xhur, jiġifieri mill-10 ta’ Settembru 1994 sal-31 ta’ Diċembru 1999. Għaldaqstant il-Kummissjoni żiedet l-ammont inizjali b’50 % biex tiehu inkunsiderazzjoni t-tul taż-żmien tal-ksur. Il-Kummissjoni għalhekk stabbilixxiet l-ammont bażiku tal-multa tal-appellanti għal EUR 30 miljun.

8. B’rikors ippreżentat fir-registru tal-Qorti tal-Prim’Istanza tal-Komunitajiet Ewropej fit-28 ta’ Jannar 2005, l-appellanti talbu, b’mod prinċipali, l-annullament tad-deċiżjoni kkontestata sa fejn hija kienet tikkonċernahom u, sussidjarjament, l-annullament jew it-tnaqqis tal-multa li giet imposta *in solidum* fuqhom.

6. Barra minn hekk, fil-punt 331 tal-motivi tad-deċiżjoni kkontestata, il-Kummissjoni rrifjutat lill-appellanti l-benefiċċju taċ-ċirkustanzi attenwanti, u enfasizzat, b’mod partikolari, li l-waqfien qabel il-waqt tal-ftehim illeċitu ma seħħ wara intervent tal-Kummissjoni u li hija kienet diġà ħadet inkunsiderazzjoni tali waqfien qabel il-waqt fl-istabbiliment tat-tul taż-żmien tal-ksur.

9. Fis-sentenza tagħha tat-12 ta’ Settembru 2007 (iktar ‘il quddiem is-“sentenza appellata”)⁶, il-Qorti tal-Prim’Istanza laqgħet parzjalment ir-rikors sa fejn huwa kien intiż għat-tnaqqis tal-multa, filwaqt li kkonstatat li l-appellanti ġew irrifjutati ingustament il-benefiċċju tal-punt D (2) tal-Komunikazzjoni fuq il-kooperazzjoni għan-nuqqas tal-kontestazzjoni tal-fatti kkonstatati fid-dikjarazzjoni tal-oġġezzjonijiet mibghuta mill-Kummissjoni fil-15 ta’ Marzu 2004. Għalhekk, il-Qorti tal-Prim’Istanza, fl-eżerċizzju tal-ġurisdiżjoni shiha tagħha fis-sens tal-Artikolu 229 KE, naqqset l-ammont tal-multa ta’ EUR 27 miljun imposta fuq l-appellanti. Hija ċaħdet il-kumplament tar-rikors. Dwar l-ispejjeż, il-Qorti

7. Barra minn hekk, il-Kummissjoni kkunsidrat li kien biss il-grupp Entaco li ssodisfa l-kundizzjonijiet imsemmija fil-punt B tal-Avviz tal-Kummissjoni, tat-18 ta’ Lulju 1996, dwar in-nuqqas ta’ impożizzjoni jew it-tnaqqis

⁵ — ĠU C 207, p. 4.

⁶ — Prym u Prym Consumer vs Il-Kummissjoni (T-30/05).

tal-Prim'Istanza kkundannat lill-appellanti għal 90 % tal-ispejjeż tagħhom, kif ukoll 90 % tal-ispejjeż tal-Kummissjoni, u din tal-aħħar giet ikkundannata thallas il-kumplement.

II — L-analizi ġuridika

A — Osservazzjonijiet preliminari

10. B'att ippeżentat fir-reġistru tal-Qorti tal-Ġustizzja fit-30 ta' Novembru 2007, l-appellanti appellaw mis-sentenza kkontestata u talbu lill-Qorti tal-Ġustizzja, b'mod prinċipali, biex tannulla l-imsemmija sentenza sa fejn hija taffettwahom b'mod negattiv u biex tannulla d-deċiżjoni kkontestata sa fejn hija tikkonċernahom. Sussidjarjament, l-appellanti talbu l-annullament jew it-tnaqqis tal-multa imposta fuqhom fl-Artikolu 2 tad-deċiżjoni kkontestata u r-rinviju tal-kawża quddiem il-Qorti tal-Prim'Istanza. Huma talbu wkoll il-kundanna tal-Kummissjoni għall-ispejjeż kollha tal-proċedimenti.

11. Fir-risposta tagħha, il-Kummissjoni talbet li l-Qorti tal-Ġustizzja tiċhad l-appell u tikkundanna lill-appellanti għall-ispejjeż.

12. It-trattazzjonijiet tal-partijiet instemgħu fis-seduta tal-5 ta' Marzu 2009.

13. Insostenn tal-appell tagħhom, l-appellanti jinvokaw hames aggravi. L-ewwel żewġ aggravi, ibbażati rispettivament fuq il-ksur tad-drittijiet tad-difiża u ċ-ċaħda ta' ġustizzja, isostnu t-talba għall-annullament (totali) tas-sentenza appellata. It-tliet aggravi l-oħra, kif ser nispjega ahjar iktar 'il quddiem, kollha jirrigwardaw unikament l-istabbiliment tal-ammont tal-multa imposta in solidum fuq l-appellanti, u għaldaqstant, jekk mill-inqas wiehed minnhom jintlaqa', huma jistgħu biss iwasslu għall-annullament parzjali tas-sentenza appellata, u fejn xieraq, ir-riforma tad-deċiżjoni kkontestata jekk il-Qorti tal-Ġustizzja tikkonstata, b'mod konformi mal-Artikolu 61(1) tal-Istatut tal-Qorti tal-Ġustizzja, li l-kawża hija fi stat li tiġi deċiża.

14. Madankollu ngħid mill-ewwel li l-ebda wiehed mill-aggravi invokati mill-appellanti insostenn tal-appell tagħhom ma jidhirli li għandu jwassal għall-annullament, lanqas parzjali, tas-sentenza appellata, minkejja li, taht ċerti aspetti, il-motivazzjoni adottata f'din tal-aħħar mhijiex kompletament eżenti minn kritika, kif ser nispjega iktar 'il quddiem.

B — *Fuq l-ewwel aggravju tal-appell, ibbażat fuq il-ksur tad-drittijiet tad-difiża, b'mod partikolari dwar id-dritt għal smiġh*

1. Il-kunsiderazzjonijiet tal-Qorti tal-Prim'Istanza

15. Quddiem il-Qorti tal-Prim'Istanza, l-appellanti sostnew li l-Kummissjoni kienet kisret id-dritt tagħhom għal smiġh meta sseparat proċedura inizjalment unika msejha “oġġetti tal-hjata” f'żewġ proċeduri distinti, jiġifieri, minn naħa, dik imsejha “oġġetti tal-hjata: labar” (iktar 'il quddiem: il-“kawża 'labar'”), li wasslet għad-deċiżjoni kkontestata, u min-naħa l-oħra, dik imsejha “oġġetti tal-hjata: 'zippijiet’” (iktar 'il quddiem: il-“kawża 'zippijiet'”). L-appellanti sostnew li, kieku l-Kummissjoni rrispettat id-dritt tagħhom għal smiġh, huma kienu jindikaw li l-ammont tal-multa imposta fid-deċiżjoni kkontestata kellha tiġi stabbilita fuq il-bażi ta' evalwazzjoni globali, minhabba li l-kawża “labar” u l-kawża “zippijiet” kienu konnessi. L-appellanti enfasizzaw li l-Kummissjoni ma kinitx hadet inkunsiderazzjoni l-kawża “zippijiet” fil-kuntest tad-deċiżjoni kkontestata. B'konsegwenza ta' dan, il-multa imposta fuq l-appellanti fid-deċiżjoni msemmija hija hafna oghla (madwar 8.9 % tad-dhul mill-bejgħ dinji tal-appellanti) minn dik li kienet tkun imposta li kieku ż-żewġ kawżi ġew eżaminati flimkien.

16. Il-Qorti tal-Prim'Istanza ivaħdet dan l-argument. Qabel kollox hija sostniet, fil-punt 61 tas-sentenza appellata, li d-dikjaraz-

zjoni tal-oġġezzjonijiet mibgħuta lill-appellanti fil-15 ta' Marzu 2004 kellha t-titlu inekwivoku ta' “dikjarazzjoni tal-oġġezzjonijiet fil-proċedura PO/oġġetti tal-hjata: labar” u li, għaldaqstant, l-appellanti kienu jafu, mill-inqas minn din id-data, li l-Kummissjoni kienet bdiet proċedura distinta li tikkonċerna s-suq tal-labar. Skont il-Qorti tal-Prim'Istanza, l-appellanti setgħu għalhekk jiddefendu ruħhom kontra s-separazzjoni tal-proċeduri fir-risposta tagħhom għall-imsemmija dikjarazzjoni tal-oġġezzjonijiet.

17. Fil-punti 63 sa 66 tas-sentenza appellata, il-Qorti tal-Prim'Istanza żiedet:

“63 F'dak li jirrigwarda l-argumenti dwar il-limitu ta' 10 % u dwar l-allegat obbligu tal-Kummissjoni li twettaq 'evalwazzjoni globali' tal-kawzi 'labar' u 'zippijiet', għandu jiġi osservat li l-Artikolu 23(2) ta' Regolament Nru 1/2003 jipprovdi biss li l-multa għal kull partecipant fil-ksur ma għandhiex taqbeż l-10 % tad-dhul mill-bejgħ totali matul is-sena preċedenti. Din id-dispożizzjoni ma tirreferix għas-somma tad-diversi multi imposti fuq kumpannija. Jekk l-appellanti effettivament wettqu ksur distint, il-fatt li l-ksur jiġi stabbilit f'diversi deċiżjonijiet jew f'deċiżjoni waħda mhuwiex rilevanti. Għalhekk l-unika kwistjoni li tqum hija jekk il-ksur huwiex effettivament distint jew le.

64 F'dan il-kuntest, id-dritt tal-Kummissjoni li tissepara jew li tgħaqqad il-kawzi għal raġunijiet oġġettivi ġie rikonoxxut, implicitament, fis-sentenza tal-Qorti tal-Prim'Istanza tal-15 ta' Ġunju 2005, Tokai Carbon *et vs* Il-Kummissjoni (T-71/03, T-4/03, T-87/03 u T-91/03, [...] iktar 'il quddiem is-sentenza Tokai II'). Fil-punt 118 ta' din is-sentenza, il-Qorti tal-Prim'Istanza kkonstatat li l-Kummissjoni setgħet timponi fuq SGL Carbon, waħda mill-appellanti f'dawn il-kawzi, tliet multi distinti (f'żewġ deċiżjonijiet), kull waħda fil-limiti stabbiliti fl-Artikolu 15 (2) tar-Regolament Nru 17, jekk SGL tkun wettqet tliet każijiet distinti ta' ksur tad-dispożizzjonijiet tal-Artikolu 81 (1) KE.

ma kienet għadha ġiet adottata. B'konsewgenza ta' dan, kull preżunzjoni dwar l-eżitu possibbli tagħha u l-allegat nuqqas ta' raġunijiet oġġettivi għas-separazzjoni tal-kawzi (ara, fuq dan ir-rekwizit, punti 119 sa 124 tas-sentenza Tokai II, punt 64 iktar 'il fuq) huma ta' natura spekulattiva u ma jistgħux iqiegħdu f'dubju l-legalità tad-deċiżjoni [kkontestata].

2. L-argumenti tal-partijiet

65 F'dan il-każ, is-sitwazzjoni mhijiex kompletament komparabbli ma' dik li tat lok għas-sentenza Tokai II, punt 64 iktar 'il fuq, għax il-kawzi labar u żippijiet, skont l-appellanti, jikkoincidu f'dak li jirrigwarda l-orijini tagħhom, is-swieq inkwistjoni, it-tul taż-żmien tal-ksur u l-impriżi kkonċernati. Fil-fatt, l-appellanti jindikaw li d-definizzjoni tas-suq fid-dikjarazzjoni tal-oġġezzjonijiet tal-kawża żippijiet tikkorrispondi 'kwazi kelma b'kelma' ma' dik imsemmija fil-premessa 46 tad-deċiżjoni [kkontestata].

66 Madankollu dawn l-affermazzjonijiet jistgħu jiġu vverifikati biss wara l-adozzjoni tad-deċiżjoni fil-kawża 'żippijiet'. Waqt it-trattazzjoni orali, il-Kummissjoni kkonfermat li l-proċedura amministrattiva fil-kawża żippijiet kienet għadha ma ġietx fi tmiemha u li l-ebda deċiżjoni

18. Permezz ta' dan l-aggravju, l-appellanti jsostnu li l-Qorti tal-Prim'Istanza wettqet żball ta' liġi meta ddeċidiet, fil-punt 61 tas-sentenza appellata, li huma kienu jafu, mill-inqas wara d-dikjarazzjoni tal-oġġezzjonijiet tal-15 ta' Marzu 1994, li l-Kummissjoni kienet ser tibda proċedura distinta fir-rigward tas-suq tal-labar u li, għaldaqstant, huma setgħu jiddefendu ruhhom kontra s-separazzjoni tal-proċedura. Skont l-appellanti, is-sempliċi għarfien tas-separazzjoni tal-proċedura mhuwiex biżżejjed biex jippermettilhom jeżercitaw b'mod effettiv id-drittijiet tagħhom tad-difiza. Fil-fehma tagħhom, il-Kummissjoni kellha tindika l-fatti u r-raġunijiet li abbażi tagħhom hija kienet isseparat il-proċedura. Id-dikjarazzjoni tal-oġġezzjonijiet tal-15 ta' Marzu 1994 uriet biss li l-Kummissjoni kkunsidrat li l-aġir tal-appellanti fis-settur tal-"oġġetti tal-hjata: labar" kien jikkostitwixxi ksur awtonomu meta mqabbel mal-aġir fis-settur tal-"oġġetti tal-hjata: żippijiet". Skont l-appellanti, l-iżball ta' liġi mwettaq mill-Qorti tal-Prim'Istanza ċaħħad lill-appellanti mill-possibbiltà li jsostnu li kien jeżisti numru konsiderevoli ta'

elementi, imsemmija fl-appell tagħhom, li kienu juru li l-azzjonijiet imwettqa fil-kawża “labar” u “żippijiet” kellhom jiġu kkunsidrati, mill-inqas parzjalment, bħala ksur uniku u kontinwu fis-sens tal-Artikolu 23(2) tar-Regolament Nru 1/2003. Waqt is-seduta, l-appellanti enfasizzaw li huma kienu ppreżentaw quddiem il-Qorti tal-Prim’Istanza rikors għal annullament kontra d-deċiżjoni tal-Kummissjoni C(2007) 4257 finali, tad-19 ta’ Settembru 2007, fil-Każ COMP/E-1/39.168 — Ogġetti tal-metall u tal-plastik: żippijiet⁷ (iktar ’il quddiem: id-“deċiżjoni ‘żippijiet’”).

19. Fir-risposta tagħha, il-Kummissjoni tqis, minn naħa, li dan l-aggravju għandu jiġi miċhud bħala inammissibbli sa fejn l-appellanti jinvokaw għall-ewwel darba li r-raba’ ksur identifikat fid-deċiżjoni “żippijiet” jikkostitwixxi ksur uniku u kontinwu mal-ksur ikkonstatat fid-deċiżjoni kkontestata. Fil-fatt, fil-fehma tagħha, l-appellanti qatt ma fformulaw tali talba, lanqas f’termini iktar generali, quddiem il-Qorti tal-Prim’Istanza. F’dan ir-rigward, il-Kummissjoni tirreferi, b’mod partikolari, għall-punti 12 sa 23 tar-rikors promotur quddiem il-Qorti tal-Prim’Istanza, li fihom l-appellanti allegaw li, kieku kienu jafu bis-separazzjoni taż-żewġ proċeduri, huma kienu jindikaw li l-multa ma setgħetx taqbez il-limitu ta’ 10 % tad-dhul mill-bejgħ fiż-żewġ proċeduri. Min-naħa l-oħra, il-Kummissjoni tikkunsidra wkoll inammissibbli u, sussidjarjament, infondata l-allegazzjoni tal-appellanti

li bis-separazzjoni tal-proċeduri l-Kummissjoni kisret l-obbligu ta’ motivazzjoni.

3. Evalwazzjoni

a) Fuq il-portata tal-aggravju u l-ammissibilità tiegħu

20. Preliminarjament għandu jittfakkar li, fil-kuntest ta’ appell, il-kompetenza tal-Qorti tal-Ġustizzja hija, bħala regola ġenerali, ristretta għall-evalwazzjoni tas-soluzzjoni legali li ngħatat għall-motivi diskussi quddiem il-qorti msejja sabiex jiddeċiedu fuq il-mertu⁸. Għaldaqstant, bħala regola ġenerali, parti ma tistax tqajjem għall-ewwel darba quddiem il-Qorti tal-Ġustizzja motiv li hija ma tkunx qajmet quddiem il-Qorti tal-Prim’Istanza, għax dan iwassal sabiex il-Qorti tal-Ġustizzja tkun tista’ tistharreg il-legalità ta’ soluzzjoni adottata mill-Qorti tal-Prim’Istanza billi tikkunsidra motivi li din tal-aħħar ma kellhiex l-okkażjoni li tisma’⁹.

21. F’din il-kawża huwa paċifiku li, quddiem il-Qorti tal-Prim’Istanza, fil-kuntest ta’ motiv ibbażat fuq il-ksur tar-rekwiziti proċedurali

⁷ — Dan ir-rikors, li huwa attwalment pendenti quddiem il-Qorti tal-Prim’Istanza, huwa rreġistrat taht ir-referenza T-454/07

⁸ — Ara f’dan is-sens, b’mod partikolari, is-sentenza tal-1 ta’ Frar 2007, Sison vs Il-Kunsill (C-266/05 P, Ġabra p. I-1233, punt 95 u l-ġurisprudenza ċċitata).

⁹ — Ara, f’dan is-sens, is-sentenza Sison vs Il-Kunsill, iċċitata iktar ’il fuq.

sostanzjali, l-appellanti invokaw ksur tad-dritt tagħhom għal smiġ minhabba li huma ma setgħux jagħmlu l-osservazzjonijiet tagħhom fuq is-separazzjoni tal-proċedura “labar” u tal-proċedura “zippijiet” qabel l-adozzjoni tad-deċizzjoni kkontestata.

22. L-appellanti jkomplu dan l-argument fl-appell tagħhom billi jikkritikaw b'mod iktar speċifiku l-punt 61 tas-sentenza appellata, iżda jidhru li qeghdin jestendu l-aggravju tagħhom għall-“ksur tad-drittijiet tad-difiża, b'mod partikolari d-dritt għal smiġ”, mingħajr, barra minn hekk, ma jallegaw li l-Qorti tal-Prim'Istanza nfisha kisret l-istess dritt fil-kawża li wasslet għas-sentenza appellata. Id-dritt għal smiġ huwa biss metodu wiehed ta' eżerċizzju tad-drittijiet tad-difiża. Għaldaqstant, jidhirli li l-eżami tal-ewwel aggravju għandu sempliċement jivverifika jekk il-Qorti tal-Prim'Istanza ċaħditx għalhekk l-oġġezzjoni tal-appellanti dwar il-ksur tad-dritt għal smiġ.

23. Qabel dan l-eżami, għandha tinghata risposta għaž-żewġ aggravji ta' inammissibbiltà invokati mill-Kummissjoni. Ngħid mill-ewwel li, fil-fehma tiegħi, huma għandhom jiġu miċhuda.

24. Fl-ewwel lok, dwar l-ewwel eċċezzjoni ta' inammissibbiltà, għandu qabel kollox jiġi osservat li l-aggravju, kif għadu kemm ġie ddefinit, ibbażat fuq il-ksur tad-dritt għal smiġ, bl-ebda mod ma jikkostitwixxi motiv gdid li ma ġiex diskuss quddiem il-qrati

msejha sabiex jiddeċiedu fuq il-mertu u li l-Qorti tal-Ġustizzja, b'mod konformi mal-ġurisprudenza, bħala regola ġenerali ma tistax tiehu konjizzjoni tiegħu fil-kuntest tal-appell¹⁰.

25. Imbagħad, fir-risposta tagħha, il-Kummissjoni turi ċerta eżitazzjoni f'dak li jirrigwarda l-klassifikazzjoni tal-oġġezzjoni allegatament għida, imqajma mill-appellanti, dwar l-eżistenza ta' ksur uniku u kontinwu fiż-żewġ proċeduri “labar” u “zippijiet”, meta tirreferi kemm għal “argument” gdid kif ukoll għal “motiv” gdid¹¹.

26. Huwa minnu li, għalkemm tali klassifikazzjoni tidher essenzjali sabiex motiv ta' inammissibbiltà bbażat fuq il-produzzjoni ta' motiv gdid quddiem il-Qorti tal-Ġustizzja fil-kuntest ta' appell jintlaqa' jew le, huwa pjuttost rari li l-Qorti tal-Ġustizzja teżamina tali kwistjoni, iżda tillimita ruhha, kultant, li tikkwalifika oġġezzjoni partikolari bħala “argument” u taċċetta l-ammissibbiltà tagħha mingħajr ma teżamina minn qabel jekk fil-fatt huwiex motiv¹², jew, b'mod li jista' jiġi iktar u iktar ikkontestat, u, fil-fehma tiegħi,

10 — Ara l-ġurisprudenza ċċitata fin-nota ta' qiegħ il-paġna 8.

11 — Ara, f'dan ir-rigward, punt 3 tar-risposta.

12 — Ara, f'dan ir-rigward, rigward l-ammissibbiltà ta' argumenti bbażati fuq il-konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, iffirmata f'Ruma fl-4 ta' Novembru 1950, is-sentenza tat-18 ta' Jannar 2007, PKK u KNKvs IL-Kunsill (C-229/05 P, Għabra p. I-439, punt 66) li fiha l-Qorti tal-Ġustizzja ppreċiżat li, [...] fil-kuntest ta' appell, l-appellant jista' jinvoka kull argument rilevanti, bl-unika kundizzjoni li l-appell ma jbiddux is-sugġett tal-kawża deċiża mill-Qorti tal-Prim'Istanza. Għall-kuntrarju ta' dak li jsostni l-Kunsill, ma jeżisti ebda obbligu li kull argument invokat f'sede ta' appell ikun digħ ġie diskuss qabel fil-prim'istanza. Restrizzjoni f'dan is-sens ma tistax tiġi aċċettata għax hija jkollha l-effett li ċċaħhad l-appell minn parti importanti tal-iskop tiegħu.

żbaljat, tapplika r-regola ta' inammissibbiltà tal-invokazzjoni ta' motivi godda għal kull argument ġdid li jiġi żviluppat mill-appellanti f'sede ta' appell insostenn ta' aggravju u tikkonkludi li l-imsemmi argument huwa inammissibbli¹³.

27. Personalment, inqis li f'dan il-każ għandu jiġi vverifikat jekk l-invokazzjoni tal-oġġezzjoni bbażata fuq l-eżistenza ta' ksur uniku għandhiex bażi legali differenti mill-motiv ibbażat fuq il-ksur tad-dritt għal smigh. Jekk dan ikun il-każ, din l-ewwel oġġezzjoni għandha titqies bħala motiv distint u ġdid li għandu jiġi ddikjarat inammissibbli għaliex ġie mqajjem għall-ewwel darba quddiem il-Qorti tal-Gustizzja, jew jekk din l-oġġezzjoni giet ifformulata biss insostenn tal-motiv ibbażat fuq il-ksur tad-dritt għal smigh; f'dan il-każ ikun għaldaqstant biss argument li għandu jiġi ddikjarat ammissibbli¹⁴.

28. F'dan il-każ jirriżulta kemm mill-appell kif ukoll mir-risposta tal-Kummissjoni li l-oġġezzjoni bbażata fuq l-eżistenza ta' ksur uniku u kontinwu, li huwa paċifiku li ma gietx imqajma f'dawn it-termini quddiem il-Qorti tal-Prim'Istanza, tidher li giet ifformulata biss b'konsegwenza tal-allegat ksur mill-Kummissjoni tad-dritt għal smigh. Fil-fatt, l-appel-

lanti jsemmu b'mod esplicitu, b'mod partikolari fil-punti 12 u 13 tal-appell tagħhom, l-effetti li kellu dan l-allegat difett proċedurali, li huma jiżviluppaw fil-parti tal-appell tagħhom intitolata "Effetti tal-izball proċedurali fuq is-sitwazzjoni materjali tal-appellanti", billi jirreferu għall-gurisprudenza li tipprovdi li l-ksur tad-dritt għal smigh jista' jwassal għall-annullament ta' att biss jekk, fin-nuqqas ta' tali irregolarità, il-proċedura setgħet twassal għal riżultat differenti¹⁵. Għaldaqstant, huwa biss sabiex juru l-effetti li l-allegat ksur tad-dritt għal smigh xieraq kellu fuq is-sitwazzjoni tagħhom u fuq id-deċiżjoni kkontestata li l-appellanti jesponu, fl-appell tagħhom, l-argument li kienu jeżistu bosta elementi li jindikaw li l-atti mwettqa fil-kawża "labar" u "zippijiet" kellhom jiġu kkunsidrati bħala ksur wiehed u kontinwu. Għaldaqstant din hija oġġezzjoni sempliċement ifformulata insostenn tal-motiv ibbażat fuq il-ksur tad-dritt għal smigh xieraq. Konsegwentement, din l-oġġezzjoni għandha tiġi kkunsidrata bħala argument li għandu jiġi ddikjarat ammissibbli.

29. Fl-aħħar nett, mill-punti 63 sa 66 tas-sentenza appellata jirriżulta li l-Qorti tal-Prim'Istanza esprimiet ruhha, fil-kuntest tal-motiv ibbażat fuq il-ksur tad-dritt għal smigh, fuq il-kwistjoni dwar jekk il-Kummissjoni sseparatx ksur wiehed u kontinwu. Huwa minnu li fid-dawl tal-argument tal-appellanti, imfakkar fil-punti 15 u 28 ta' dawn il-konklużjonijiet, dwar l-impatt li l-ksur mill-Kummissjoni tad-dritt tad-difiża kellu fuq id-dispożittiv tad-deċiżjoni kkontestata, tali evalwazzjonijiet tal-Qorti tal-Prim'Istanza, min-

13 — Ara, b'mod partikolari, is-sentenza tal-21 ta' Settembru 2006, JCB Service vs Il-Kummissjoni (C-167/04 P, Gabra p. I-8935, li tippreċiża, fil-punt 114 tagħha, li "fil-kuntest ta' appell, il-kompetenza tal-Qorti tal-Gustizzja hija [...] limitata għall-evalwazzjoni tas-soluzzjoni legali mogħtija għall-motivi u l-argumenti diskussi quddiem il-qorti fil-prim'istanza". Ara wkoll is-sentenza tat-2 ta' April 2009, France Télécom vs Il-Kummissjoni (C-202/07 P, Gabra p. I-2369, punti 59 u 60).

14 — Fuq il-bażi tad-distinzjoni bejn argument ġuridiku u motiv, magħmula mill-Qorti tal-Gustizzja fis-sentenza tal-25 ta' Ottubru 2007, Komninou vs Il-Kummissjoni (C-167/06 P, punt 24).

15 — Ara f'dan ir-rigward, b'mod partikolari, is-sentenza tal-14 ta' Frar 1990, Franza vs Il-Kummissjoni (C-301/87, Gabra p. I-307, punt 31). Ara wkoll, f'dan is-sens, is-sentenza tad-29 ta' Gunju 2006, SGL Carbon vs Il-Kummissjoni (C-308/04 P, Gabra p. I-5977, punt 98 u l-gurisprudenza ċċitata).

kejja l-formulazzjoni kemmxejn konfuza tagħhom, ċertament ma setgħux jiġu inkluzi ħlief *ad abundantiam*, għaliex il-Qorti tal-Prim'Istanza ħadhet l-allegazzjoni tal-appellanti bbażata fuq il-ksur tad dritt għal smigh.

30. Madankollu, fil-kuntest ta' aggravju ammissibbli, bhala regola ġenerali huwa l-appellant li għandu jiżviluppa l-argumenti insostenn tal-istess motiv kif jahseb li huwa xieraq, kemm jekk jibbaża ruhu fuq argumenti diġà użati quddiem il-Qorti tal-Prim'Istanza, kemm jekk jiżviluppa argumenti ġodda, b'mod partikolari marbuta mal-opinjoni jiet tal-Qorti tal-Prim'Istanza. Inkella, l-appell jitlef parti mill-iskop tiegħu ¹⁶.

31. F'kull każ, fid-dawl tal-evalwazzjonijiet preċedenti, huwa ċar li l-allegazzjonijiet esposti mill-appellanti, fil-punti 13 sa 29 tal-appell tagħhom, dwar l-eżistenza ta' ksur uniku u kontinwu komuni għall-proċeduri fil-kawzi "labar" u "żippijiet" ma jistgħux jiġu interpretati fis-sens li jinvokaw, quddiem il-Qorti tal-Gustizzja, żball ta' liġi jew ta' evalwazzjoni fir-rigward tal-konstatazzjonijiet esposti fil-punti 250 sa 260 tal-motivi tad-deċiżjoni kkontestata, li jipprovdu li kien jeżisti ksur uniku u kontinwu fuq is-swieq identifikati f'din id-deċiżjoni. Fil-fatt, skont il-ġurisprudenza, jekk dan kellu jkun il-każ, tali motiv, li jikkonċerna l-fondatezza tad-deċiżjoni kkontestata jkun inammissibbli għax

huwa paċifiku li ma ġiex ippreżentat quddiem il-Qorti tal-Prim'Istanza.

32. Fit-tieni lok, f'dak li jirrigwarda l-oġġezzjoni ta' inammissibbiltà mqajma mill-Kummissjoni rigward l-allegazzjoni tal-appellanti bbażata fuq in-nuqqas ta' motivazzjoni li vvizzjat is-separazzjoni tal-proċedura, din l-oġġezzjoni ma tistax, fil-fehma tiegħi, tint-laqa'.

33. Ċertament, nammetti li din l-allegazzjoni għandha tigi kklassifikata bhala motiv distint minn dak ibbażat fuq il-ksur tad-dritt għal smigh u huwa paċifiku li hija ma ġiex invokata quddiem il-Qorti tal-Prim'Istanza.

34. Din il-konstatazzjoni doppja tista' twassal għaċ-ċaħda ta' tali motiv minhabba li huwa ġdid. Ninnota wkoll li l-Qorti tal-Gustizzja diġà ddeċidiet, fis-sentenza tagħha O'Hannrachain vs Il-Parlament, li oġġezzjoni intiża sabiex jiġi ddikjarat il-ksur tal-obbligu ta' motivazzjoni minn istituzzjoni Komunitarja, motiv li ma kienx ġie mqajjem quddiem il-qorti msejha sabiex jiddeċiedu fuq il-mertu, għaliex il-kawża mressqa quddiem il-Qorti tal-Gustizzja fil-kuntest ta' appell ma jistax ikollha ambitu iktar wiesa' minn dik imressqa quddiem il-Qorti tal-Prim'Istanza ¹⁷.

16 — Ara s-sentenza PKK u KNK vs Il-Kunsill, iċċitata iktar 'il fuq (punt 64 kif ukoll il-ġurisprudenza ċċitata).

17 — Sentenza tal-5 ta' Ġunju 2003 (C-121/01 P, Ġabra p. I-5539, punt 39).

35. Madankollu, jidhirli li l-approċċ adottat fl-imsemmija sentenza *O'Hannrachain vs Il-Parlament* huwa rigidu żzejjed inkwantu ma jhux inkunsiderazzjoni l-gurisprudenza tal-Qorti tal-Ġustizzja li tgħid li l-ksur tal-obbligu ta' motivazzjoni jikkostitwixxi motiv ta' ordni pubbliku, li għandu jitqajjem *ex officio* mill-qorti Komunitarja¹⁸. Kif indikat reċentement mill-Qorti tal-Ġustizzja fil-punti 49 u 50 tas-sentenza *Chronopost u La Poste vs UFXE et*, mogħtija fis-sede ta' appell, l-eżami ta' motiv ta' ordni pubbliku jista' jsehh f'kull stadju tal-proċedura, anki jekk il-parti li tinvokah ma tkunx invokatu quddiem il-Qorti tal-Prim'Istanza¹⁹. F'dan ir-rigward, għandu jingħad li, fil-punt 49 tas-sentenza *Chronopost u La Poste vs UFXE et*, il-Qorti tal-Ġustizzja rreferiet għall-punt 25 tas-sentenza tagħha *Il-Kummissjoni vs Daffix*²⁰, fejn kien gie invokat il-ksur tal-obbligu ta' motivazzjoni. Tali riferiment iwassalni biex nahseb li l-Qorti tal-Ġustizzja ammettiet, impliċitament iżda neċessarjament, li motiv ibbażat fuq il-ksur tal-obbligu ta' motivazzjoni, b'mod

partikolari fuq in-nuqqas ta' motivazzjoni, għandu jkun jista' jiġi invokat fil-kuntest ta' appell, minkejja li ma jkunx gie mqajjem quddiem il-qorti msejha biex jiddeċiedu fuq il-mertu.

36. F'kull każ, l-appellanti jidhru li qegħdin jikkritikaw lill-Qorti tal-Prim'Istanza talli ma qajmitx *ex officio* l-allegat nuqqas ta' motivazzjoni li jivvizzja s-separazzjoni tal-proċedura ta' investigazzjoni f'żewġ proċeduri distinti.

37. Għaldaqstant, inqis li l-Qorti tal-Ġustizzja għandha tiċhad iż-żewġ motivi esposti mill-Kummissjoni intiżi sabiex tiġi ddikjarata l-inammissibbiltà tal-ewwel aggravju.

18 — Ara, b'mod partikolari, is-sentenzi tat-2 ta' April 1998, *Il-Kummissjoni vs Sytraval u Brink's France* (C-367/95 P, Gabra p. I-1719 punt 67), kif ukoll tat-30 ta' Marzu 2000, *VBA vs Florimex et* (C-265/97 P, Gabra p. I-2061, punt 114). Ara wkoll, fuq il-kunċett tal-motiv ta' ordni pubbliku, punti 102 sa 104 tal-konkluzjonijiet tiegħi pprezentati fil-kawża li tat lok għas-sentenza tat-13 ta' Settembru 2007, *Common Market Fertilizers vs Il-Kummissjoni* (C-443/05 P, Gabra p. I-7209). Rigward l-obbligu ta' motivazzjoni ta' att inkwantu kwistjoni ta' ordni pubbliku li għandha tiġi eżaminata mill-qorti *ex officio*, jidher li l-gurisprudenza ma tagħmilx distinzjoni skont il-funzjoni doppja tar-regoli rigward il-motivazzjoni, jiġifieri, minn naha, dik li tippermetti lill-qorti tistharreg il-legalità (għan oġġettiv) u, min-naha l-oħra, dik li tiggarantixxi lill-persuna kkonċernata li ssir taf il-motiv tal-miżura adottata sabiex tkun tista' tiddefendi d-drittijiet tagħha u tivverifika l-fondatezza tal-att (għan suġġettiv) [fuq din il-funzjoni doppja ara, b'mod partikolari, is-sentenza tas-17 ta' Jannar 1984, *VBVB u VBVB vs Il-Kummissjoni*, (43/82 u 63/82, Gabra p. 19, punt 22); tas-17 ta' Jannar 1995, *Publishers Association vs Il-Kummissjoni* (C-360/92 P, Gabra p. I-23, punt 39), u tat-18 ta' Settembru 2003, *Volkswagen vs Il-Kummissjoni* (C-338/00 P, Gabra p. I-9189, punt 124)]. L-inammissibbiltà ddikjarata fis-sentenza *O'Hannrachain vs Il-Parlament*, iċċitata iktar 'il fuq, ma tidhirx li hija bbażata fuq distinzjoni ta' dan it-tip. F'kull każ, fid-dawl tal-għan esklużivament suġġettiv tar-rispett tad-drittijiet tad-difiża, motiv ibbażat fuq il-ksur ta' dawn id-drittijiet (jew tad-dritt għal smigh) ma jistax, fil-fehma tiegħi, jiġi kklassifikat bħala motiv ta' ordni pubbliku. Għaldaqstant, il-qorti Komunitarja ma għandhiex ikollha l-possibbiltà li teżamina tali motiv *ex officio*.

19 — Sentenza tal-1 ta' Lulju 2008 (C-341/06 P u C-342/06 P, Gabra p. I-4777).

20 — Sentenza tal-20 ta' Frar 1997 (C-166/95 P, Gabra p. I-983, punt 25).

b) Fuq il-mertu

38. Dwar il-mertu, inqis li dan l-aggravju għandu jiġi miċhud.

39. Fl-ewwel lok, fil-fehma tiegħi, l-appellanti ma jistgħux jikkritikaw lill-Qorti tal-Prim'Istanza talli ddeċidiet, fil-punt 61 tas-sentenza appellata, li huma ngħataw il-possibbiltà li jressqu l-osservazzjonijiet tagħhom dwar is-separazzjoni tal-proċedura fir-risposta tagħhom għad-dikjarazzjoni tal-oġġezzjonijiet mibgħuta lilhom fil-15 ta' Marzu 2004, li

kienet intitolata, b'mod inekwivoku, "Dikjarazzjoni tal-oġġezzjonijiet fil-proċedura PO/oġġetti tal-hjata: labar".

40. F'dan ir-rigward, għandu jittfakkar li d-dikjarazzjoni tal-oġġezzjonijiet prevista mir-Regolament Nru 17 (u mir-Regolament Nru 1/2003) hija dokument proċedurali, preparatorju għad-deċizzjoni li għib il-proċedura fi tmiemha. Dan id-dokument jiddefinixxi l-iskop tal-proċedura amministrattiva mibdija u għalhekk jipprekludi lill-Kummissjoni milli tistrieħ fuq oġġezzjonijiet oħrajn fid-deċizzjoni tagħha. Dan id-dokument għandu jsemmi l-elementi essenzjali kollha li fuqhom tibbaża ruhha l-Kummissjoni f'dan l-istadju tal-proċedura. L-evalwazzjonijiet tal-fatt u tad-dritt espressi mill-Kummissjoni fid-dikjarazzjoni tal-oġġezzjonijiet huma għalhekk ta' karattru purament provviżorju²¹.

41. Barra minn hekk, ir-rispett tad-drittijiet tad-difiża jitlob li, matul il-proċedura amministrattiva, l-imprizi interessati jkunu ngħataw il-possibbiltà li jesprimu ruhhom b'mod effettiv fuq ir-realtà u fuq ir-irrelevanza tal-fatti u taċ-ċirkustanzi allegati, kif ukoll fuq id-dokumenti li l-Kummissjoni bbażat ruhha fuqhom insostenn tal-allegat ksur tat-Trattat KE²². Il-Kummissjoni għandha tiehu

inkunsiderazzjoni l-elementi li jirrizultaw mill-proċedura amministrattiva, kemm jekk biex tiċhad l-oġġezzjonijiet li jkunu rrizultaw infondati, jew inkella biex temenda u tikkompleta, fil-fatt u fid-dritt, l-argumenti tagħha insostenn tal-oġġezzjonijiet tagħha²³.

42. Fi kliem ieħor, huwa bid-dikjarazzjoni tal-oġġezzjonijiet li l-impriza kkonċernata tiġi informata bl-elementi essenzjali kollha li fuqhom tibbaża ruhha l-Kummissjoni f'dan l-istadju tal-proċedura, u huwa biss wara li tintbagħat din id-dikjarazzjoni li l-impriza tista' tinvoka b'mod shiħ id-drittijiet tad-difiża²⁴.

43. F'dan il-każ, id-dikjarazzjoni tal-oġġezzjonijiet tal-15 ta' Marzu 2004 iddefinit, minghajr ambigwi, is-suġġett tal-proċedura amministrattiva li wasslet għall-adozzjoni tad-deċizzjoni kkontestata dwar l-"oġġetti tal-hjata: labar".

44. Din l-indikazzjoni kienet biżżejjed sabiex tippermetti lill-appellanti jesprimu ruhhom fuq is-separazzjoni tal-proċedura u, sa fejn huma qiesu li tali separazzjoni kienet tikkawżalhom preġudizzju, li jikkontestawha.

21 — Ara, f'dan is-sens, id-digriet tat-18 ta' Ġunju 1986, British American Tobacco u Reynolds Industries vs Il-Kummissjoni (142/84 u 156/84, Għabra p. 1899, punt 13), kif ukoll is-sentenzi tas-17 ta' Novembru 1987, British American Tobacco u Reynolds Industries vs Il-Kummissjoni (142/84 u 156/84, Għabra p. 4487, punt 70), u tas-7 ta' Jannar 2004, Aalborg Portland et vs Il-Kummissjoni (C-204/00 P, C-205/00 P, C-211/00 P, C-213/00 P, C-217/00 P u C-219/00 P, Għabra p. I-123, punt 67 kif ukoll il-ġurisprudenza ċċitata).

22 — Sentenza Aalborg Portland et vs Il-Kummissjoni, iċċitata iktar 'il fuq (punt 66 u l-ġurisprudenza ċċitata).

23 — Ara s-sentenzi tal-15 ta' Lulju 1970, Chemiefarma vs Il-Kummissjoni (41/69, Għabra p. 661, punt 92), u Aalborg Portland et vs Il-Kummissjoni, iċċitata iktar 'il fuq (punt 67), kif ukoll id-digriet British American Tobacco u Reynolds Industries vs Il-Kummissjoni, iċċitata iktar 'il fuq (punt 13).

24 — Ara s-sentenza tal-25 ta' Jannar 2007, Dalmine vs Il-Kummissjoni (C-407/04 P, Għabra p. I-829, punt 59 u l-ġurisprudenza ċċitata).

45. Barra minn hekk nosserva, mingħajr il-bżonn li jiġi deċiż fuq il-fondatezza ta' tali allegazzjoni, li l-appellanti jammettu b'mod esplicitu, fil-punt 10 tal-appell tagħhom, li d-dikjarazzjoni tal-oġġezzjonijiet tal-15 ta' Marzu 2004 kienet turi li skont il-Kummissjoni, l-aġir tagħhom fil-kawża "labar" kien jikkostitwixxi ksur awtonomu mill-aġir tagħhom fis-settur taż-żippijiet.

l-eżistenza ta' ksur fil-kawża "żippijiet"²⁵, li, wara kolloxx, mhijiex allegata mill-appellanti.

46. Tali dikjarazzjoni turi li l-appellanti setgħu tabilhaqq jesprimu ruħhom b'mod effettiv fuq is-separazzjoni tal-proċedura fl-istadju tad-dikjarazzjoni tal-oġġezzjonijiet. Huwa ċar li huma ma spjegawx ir-raġunijiet għalfejn, minkejja li kienu informati u konxji ta' tali pożizzjoni, mill-anqas provviżorja, tal-Kummissjoni, huma ma setgħux jifformulaw osservazzjonijiet, anki jekk sommarji, dwar l-imsemmija pożizzjoni fir-risposta tagħhom għall-imsemmija dikjarazzjoni tal-oġġezzjonijiet, li għaliha huma kellhom 'il fuq minn xahrejn li bdew jiddekorru min-notifika ta' din id-dikjarazzjoni.

48. Fit-tieni lok, lanqas ma tista' tintlaqa' l-allegazzjoni li s-separazzjoni tal-proċedura fl-istadju tad-dikjarazzjoni tal-oġġezzjonijiet hija vvizzjata b'nuqqas ta' motivazzjoni.

49. Għandu jittfakkar li l-proċedura amministrattiva li twassal għall-adozzjoni ta' deċiżjoni li tistabbilixxi ksur tal-Artikolu 81(1) KE hija generalment maqsuma f'żewġ fażijiet, kull waħda bil-*logika interna tagħha*. L-ewwel fost dawn il-fażijiet, jiġifieri l-fażi istruttorja qabel id-dikjarazzjoni tal-oġġezzjonijiet, għandha tippermetti lill-Kummissjoni li tiegħu pożizzjoni fuq is-segwitu tal-proċedura. It-tieni fost l-imsemmija fażijiet, li testendi mid-dikjarazzjoni tal-oġġezzjonijiet sal-adozzjoni tad-deċiżjoni finali, għandha tippermetti lill-Kummissjoni li tesprimi ruħha b'mod definitiv fuq il-ksur allegat²⁶.

47. Ngħid ukoll li l-formulazzjoni ta' tali osservazzjonijiet f'dan l-istadju tal-proċedura ma wasslitx lill-appellanti biex jammettu

25 — Skont il-gurisprudenza, il-Kummissjoni tista' tobligga impriza, fejn xieraq permezz ta' deċiżjoni, sabiex tagħtiha l-informazzjoni kollha neċessarja dwar il-fatti li hija tkun taf bihom, iżda hija ma tistax tobligga lil din l-impriza tagħti risposti li permezz tagħhom din tiġi mgjegħla tammetti l-eżistenza ta' ksur li għandu jiġi pprovat mill-Kummissjoni [ara s-sentenza Dalmine vs Il-Kummissjoni, iċċitata iktar 'il fuq (punt 34 u l-gurisprudenza ċċitata)].

26 — Ara, f'dan ir-rigward, is-sentenzi tal-15 ta' Ottubru 2002, Limburgse Vinyl Maatschappij et vs Il-Kummissjoni (C-238/99 P, C-244/99 P, C-245/99 P, C-247/99 P, C-250/99 P sa C-252/99 P u C-254/99 P, Għabra p. I-8375, punti 182 sa 184), kif ukoll tal-21 ta' Settembru 2006, Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni (C-105/04 P, Għabra p. I-8725, punt 38).

50. Kif ammettew l-appellanti fl-appell tagħhom, mid-dikjarazzjoni tal-oġġezzjonijiet tal-15 ta' Marzu 2004 kien jirriżulta li l-Kummissjoni kkunsidrat li l-ksur imsemmi f'dan id-dokument, jiġifieri dak li jirrigwarda l-"oġġetti tal-hjata: labar", *kien jikkostitwixxi ksur uniku u kontinwu*. L-appellanti għalhekk fehmu, mill-inqas fid-data tan-notifika tad-dikjarazzjoni tal-oġġezzjonijiet tal-15 ta' Marzu 2004, ir-raġuni li kienet tiġġustifika s-separazzjoni tal-proċedura, mill-imsemmija dikjarazzjoni, f'żewġ proċeduri distinti, li waħda minnhom wasslet għall-adozzjoni tad-deċiżjoni kkontestata.

51. F'dan ir-rigward, u bil-kontra ta' dak li jissuggerixxu l-appellanti, ma naħsibx li l-Kummissjoni tista' tiġi imposta l-obbligu li tispjega f'iktar dettall ir-raġunijiet li jwassluha tiddefinixxi s-sugġett innifsu ta' dokument, bħalma hija dikjarazzjoni tal-oġġezzjonijiet, li għandu huwa nnifsu preċiżament il-funzjoni li jiddefinixxi s-sugġett tal-fażi tal-proċedura amministrattiva li għandha twassal lill-Kummissjoni sabiex tiddeċiedi b'mod definittiv fuq il-ksur allegat²⁷. Fil-fatt, l-approċċ propost mill-appellanti għandu bħala konsegwenza li jobbliga lill-Kummissjoni tispjega l-pożizzjoni provvizorja tagħha, kif iddefinita fid-dikjarazzjoni tal-oġġezzjonijiet, dwar l-elementi li jirriżultaw mill-miżuri ta' investigazzjoni preċedenti li din l-istitutazzjoni tqis li ma għandhiex tinkludi fl-imsemmija fażi tal-proċedura amministrattiva. Għaldaqstant il-Kummissjoni mhux biss għandu l-obbligu li, b'mod konformi mal-ġurisprudenza, isemmi fid-dikjarazzjoni tal-oġġezzjonijiet l-elementi kollha essenzjali li fuqhom tibbaża, f'dan l-istadju tal-proċedura, l-allegazzjoni tagħha dwar l-eżistenza ta' ksur, iżda wkoll li tinkludi motivazzjoni dettaljata dwar

l-elementi (min-natura tagħhom mhux essenzjali) li mhux beħsiebha tibbaża ruħha fuqhom fil-kuntest ta' din l-istess proċedura amministrattiva.

52. Li jiġi impost tali obbligu ta' motivazzjoni f'dan l-istadju tal-proċedura amministrattiva huwa, fil-fehma tiegħi, eċċessiv.

53. F'dan il-każ, huwa wkoll importanti li jiġi enfasizzat li l-appellanti indikaw fid-dikjarazzjonijiet tagħhom li, fil-mument tal-adozzjoni tad-dikjarazzjoni tal-oġġezzjonijiet tal-15 ta' Marzu 2004, il-Kummissjoni ma kinitx ikkompletat il-proċedura ta' investigazzjoni li kienet tikkonċerna s-settur taż-żippijiet u li, għalhekk, hija ma kinitx bagħtitilhom id-dikjarazzjoni tal-oġġezzjonijiet f'dan il-fajl, li ġiet adottata biss fis-16 ta' Settembru 2004. F'dawn iċ-ċirkustanzi, huwa iktar diffiċli li wiehed jifhem kif il-Kummissjoni tista' tiġi mitluba motivazzjoni speċifika dwar is-separazzjoni tal-proċedura fil-mument tal-adozzjoni tal-ewwel dikjarazzjoni tal-oġġezzjonijiet tagħha fis-settur tal-"oġġetti tal-hjata: labar", meta, f'dan l-istadju, l-ebda dokument iehor mhuwa intiż sabiex tiġi stabbilita l-eżistenza ta' ksur iehor tal-Artikolu 81(1) KE.

54. Barra minn hekk, nosserva li fis-sentenza van Landewyck *et vs* Il-Kummissjoni, il-Qorti tal-Gustizzja ċaħdet motiv ibbażat fuq l-għaqda irregolari u mhux immotivata, fl-istadju tad-deċiżjoni li biha ġie stabbilit ksur tal-Artikolu 81 KE, ta' tliet proċeduri inizjalment

27 — Ara, f'dan ir-rigward, is-sentenza Limburgse Vinyl Maatschappij *et vs* Il-Kummissjoni, iċċitata iktar 'il fuq (punt 183).

separati minhabba li l-imprizi u l-assoċjazzjonijiet ikkonċernati ngħataw il-possibbiltà li jesprimu ruhhom dwar l-oġġezzjonijiet ikkunsidrati fil-kuntest tal-proċedura amministrattiva li kellhom l-origini tagħhom f'diversi lmenti magħmula suċċessivament matul il-proċedura²⁸. Minkejja n-nuqqas ta' motivazzjoni fid-deċiżjoni li kienet is-suġġett tarrikors f'din il-kawża rigward l-“għaqda” tat-tliet proċeduri, il-Qorti tal-Ġustizzja indikat li xejn ma kien jipprekludi lill-Kummissjoni milli tiddeċiedi b'deċiżjoni waħda fuq l-istess ksur li kien jikkostitwixxi s-suġġett ta' diversi lmenti magħmula suċċessivament matul proċedura waħda²⁹.

56. Għaldaqstant inqis li l-Qorti tal-Prim'Instanza ma kellhiex tqajjem *ex officio* l-allegat nuqqas ta' motivazzjoni fir-rigward tas-separazzjoni tal-proċedura amministrattiva.

57. Għalhekk, l-ewwel aggravju għandu jiġi miċhud bħala infondat.

C — Fuq it-tieni aggravju, ibbażat fuq iċ-ċaħda ta' ġustizzja u fuq il-ksur tad-dritt għal protezzjoni ġudizzjarja effettiva

55. Ma narax għalfejn il-Kummissjoni għandha tiġi imposta obbligu ta' motivazzjoni iktar oneruż fil-każ li din l-istituzzjoni tissepara l-proċedura, ladarba d-dikjarazzjoni tal-oġġezzjonijiet ippermettiet lill-appellanti li jesprimu ruhhom dwar l-imsemmija separazzjoni fil-proċedura amministrattiva li tat lok għall-adozzjoni tad-deċiżjoni kkontestata. F'dan ir-rigward infakkar li l-appellanti qatt ma invokaw quddiem il-Qorti tal-Prim'Instanza żball ta' liġi jew żball ta' evalwazzjoni mwettaq mill-Kummissjoni fid-deċiżjoni kkontestata f'dak li jirrigwarda l-konstatazzjonijiet, esposti fil-punti 250 sa 260 ta' din id-deċiżjoni, li jipprovdu li kien jeżisti “ksur uniku u kontinwu” tal-Artikolu 81(1) KE fuq is-wieġ imsemmija minn din id-deċiżjoni.

1. L-argumenti tal-partijiet

58. L-appellanti jikkritikaw lill-Qorti tal-Prim'Instanza għar-rifjut tagħha li tivverifika l-legalità tas-separazzjoni tal-proċedura, meta, minn naha, hija ammettiet li din il-kawża kienet differenti mill-kawża li tat lok għas-sentenza Tokai II, iċċitata iktar 'il fuq, u, min-naha l-oħra, kellha indizji, jiġifieri d-dikjarazzjoni tal-oġġezzjonijiet tas-16 ta' Settembru 2004 u tat-8 ta' Marzu 2006 dwar il-kawża “zippijiet”, li l-Kummissjoni wettqet separazzjoni arbitrarja ta' ksur uniku u kontinwu. Bil-kontra ta' dak li ddeċidiet il-Qorti tal-Prim'Instanza fil-punt 66 tas-sentenza appellata, l-eżitu ta' din il-proċedura ma baqax ta' natura spekulattiva. Il-Qorti tal-Prim'Instanza injorat ukoll il-fatt li l-legalità tad-deċiżjoni kkontestata kienet tiddependi fuq il-kwistjoni dwar jekk il-ksur stabbilit u

²⁸ — Ara s-sentenza tad-29 ta' Ottubru 1980 (209/78 sa 215/78 u 218/78, Għabra p. 3125, punti 29 sa 32).

²⁹ — Ibidem (punt 32).

ssanzjonat f'din id-deċiżjoni kienx ksur distint mir-raba' ksur issanzjonat fid-deċiżjoni "żippijiet".

59. Il-Kummissjoni tfakkar, essenzjalment, li d-deċiżjoni "żippijiet" ma kinitx ghadha għet adottata fil-mument li fih il-Qorti tal-Prim'Istanza bdiet tiddelibera fuq il-kawża li tat lok għas-sentenza appellata u li d-dikjarazzjonijiet tal-oġġezzjonijiet huma dokumenti ta' natura preparatorja. Hija tipproponi li dan l-aggravju jiġi miċhud.

2. Evalwazzjoni

60. Kif diġà indikajt fil-kuntest tal-eżami tal-ewwel aggravju, l-evalwazzjonijiet tal-Qorti tal-Prim'Istanza fil-punti 63 sa 66 tas-sentenza appellata, u riprodotti fil-punt 17 ta' dawn il-konkluzjonijiet, ġew esposti, impliċitament iżda neċessarjament, fil-kuntest tal-eżami tal-allegat impatt li l-ksur tad-dritt għal smiġh kellu fuq il-legalità tad-deċiżjoni kkontestata.

61. Madankollu, sa fejn il-Qorti tal-Prim'Istanza ddeċidiet, fil-fehma tiegħi, b'mod ġust, li l-appellanti nghataw il-possibbiltà li jiddefendu ruhhom kontra s-separazzjoni tal-proċedura, l-evalwazzjonijiet esposti fil-punti 63 sa 66 tas-sentenza appellata saru *ad abundantiam*.

62. B'mod konformi mal-ġurisprudenza, l-ilmenti intizi kontra tali motivi *ad abundantiam* ta' sentenza tal-Qorti tal-Prim'Istanza ma jistgħux jintlaqgħu³⁰.

63. Għaldaqstant inqis li t-tieni aggravju għandu jiġi ddikjarat mhux effettiv.

64. F'kull każ, dan l-aggravju huwa, fil-fehma tiegħi, infondat.

65. Qabel xejn, bil-kontra ta' dak li jallegaw l-appellanti, il-Qorti tal-Prim'Istanza, fil-punt 65 tas-sentenza appellata, ma kkunsidratx li din il-kawża kienet differenti minn dik li tat lok għas-sentenza Tokai II, iżda sempliċement ġabret fil-qasir l-argumenti tal-appellanti insostenn tal-opinjoni tagħhom li l-kawzi "labar" u "żippijiet" kienu jikkoinċidu b'tali mod li s-sitwazzjoni inkwistjoni ma kinitx kompletament komparabbli ma' dik tal-imsemmija kawża Tokai II. Fil-fatt, fil-punt 66 tas-sentenza appellata, il-Qorti tal-Prim'Istanza tikkonstata li l-"affermazzjonijiet [tal-appellanti] jistgħu jiġu vverifikati biss wara l-adozzjoni tad-deċiżjoni fil-kawża żippijiet".

30 — Ara, b'mod partikolari, is-sentenzi tat-28 ta' Ottubru 2004 van den Berg vs Il-Kunsill u Il-Kummissjoni (C-164/01 P, Ġabra p. I-10225, punt 60), kif ukoll tat-28 ta' Ġunju 2005, Dansk Rorindustri et vs Il-Kummissjoni (C-189/02 P, C-202/02 P, C-205/02 P sa C-208/02 P u C-213/02 P, Ġabra p. I-5425, punt 148).

66. Imbagħad, fir-rigward tal-evalwazzjoni msemmija hawn fuq fil-punt 66 tas-sentenza appellata, huwa paċifiku li, fil-mument li fih gie ppreżentat ir-rikors quddiem il-Qorti tal-Prim'Istanza u tad-deliberazzjoni tal-kawża wara l-proċedura orali, kienet għadha ma għet adottata l-ebda deċiżjoni li ggħib il-proċedura amministrattiva fil-kawża “zippijiet” fi tmiemha. Il-fatt li, kif jindikaw l-appellanti, il-Qorti tal-Prim'Istanza kellha fid-dispożizzjoni tagħha, fil-mument tas-smigh tal-kawża li tat lok għas-sentenza appellata, żewġ dikjarazzjonijiet tal-oġġezzjonijiet indirizzati b'mod partikolari lill-appellanti fil-kawża “zippijiet” bl-ebda mod ma kien jippermettilha, minhabba n-natura neċessarjament provviżorja tal-evalwazzjonijiet li jinsabu fl-imsemmija dokumenti³¹, li tikkunsidra li tali dokumenti jikkostitwixxu evidenza tal-allegat nuqqas ta' raġunijiet oġġettivi li jiġġustifikaw is-separazzjoni tal-proċedura. Kieku l-Qorti tal-Prim'Istanza adottat l-approċċ sugġerit mill-appellanti insostenn ta' dan il-motiv u hadet inkunsiderazzjoni l-elementi li jinsabu fl-imsemmija dikjarazzjonijiet tal-oġġezzjonijiet, fil-fehma tiegħi, hija kienet tivvizzja l-motivi tas-sentenza appellata bi żball ta' liġi inkwantu tkun hadet inkunsiderazzjoni evalwazzjonijiet provviżorji, mingħajr kunsiderazzjoni tal-eventwali osservazzjonijiet tal-imprizi destinatarji tal-imsemmija komunikazzjonijiet, u b'hekk tkun antċipat b'mod mhux xieraq id-deċiżjoni “zippijiet”³².

67. Barra minn hekk, għandu jtifakkar li l-appellanti qatt ma allegaw, quddiem il-Qorti tal-Prim'Istanza, li l-Kummissjoni kienet wettqet żbalji ta' liġi jew ta' evalwazzjoni billi stabbilixxiet, fid-deċiżjoni kkontes-

tata, l-eżistenza ta' ksur uniku u kontinwu tal-Artikolu 81(1) KE.

68. Għaldaqstant il-Qorti tal-Prim'Istanza setgħet biss tillimita ruhha li tikkonstata li l-affermazzjonijiet magħmula mill-appellanti, ibbażati fuq atti preparatorji għad-deċiżjoni “zippijiet”, li kienet għadha ma għetx adottata la fil-mument tad-deliberazzjoni tal-kawża u lanqas fil-mument tal-ghoti tas-sentenza appellata, kienu unikament ta' natura spekulattiva u ma setgħux iqiegħdu f'dubju l-legalità tad-deċiżjoni kkontestata.

69. Billi indikat, fl-ewwel sentenza tal-punt 66 tas-sentenza appellata, li tali affermazzjonijiet setgħu jiġu vverifikati biss wara l-adozzjoni tad-deċiżjoni fil-kawża “zippijiet”, il-Qorti tal-Prim'Istanza ma wettqet għaldaqstant l-ebda żball ta' liġi. Bil-kontra, hija rrispondiet għall-argumenti tal-appellanti billi llimitat, ġustament, l-istharriġ tagħha għal-legalità tas-sentenza kkontestata, fid-dawl tal-motivi invokati mill-appellanti. Għaldaqstant ma jistax jiġi allegat, fil-fehma tiegħi, li l-Qorti tal-Prim'Istanza ċaħdet aċċess għall-ġustizzja jew kisret id-dritt għal protezzjoni ġudizzjarja effettiva.

70. Barra minn hekk, l-evalwazzjoni fl-ewwel sentenza tal-punt 66 tas-sentenza appellata, kif ukoll il-kjarifika magħmula fit-tmiem tal-punt 232 tal-istess sentenza, rigward il-proporzjonalità tal-multa imposta fid-deċiżjoni kkontestata meta mqabbla ma' dik li setgħet tiġi imposta fuq l-appellanti fid-deċiżjoni “zippijiet”, fis-sens li l-argument imressaq mill-appellanti jista' jkun invokat fil-kuntest ta' eventwali rikors ulterjuri kontra d-deċiż-

31 — Ara, f'dan ir-rigward, il-ġurisprudenza msemmija fin-nota ta' qiegħ il-paġna 21 ta' dawn il-konkluzjonijiet.

32 — Ara, fir-rigward tal-livell tal-multi, is-sentenza Dansk Rørindustri *et* vs Il-Kummissjoni, iċċitata iktar 'il fuq (punt 434).

joni fil-kawża “zippijiet” juru, fil-fehma tiegħi, it-thassib tal-Qorti tal-Prim’Istanza li tindika lill-appellanti li dawn l-oġġezzjonijiet kellhom ikunu diretti, b’mod iktar rilevanti, kontra d-deċiżjoni li kellha eventwalment tingħata fil-kawża “zippijiet”³³.

71. Għal dawn ir-raġunijiet kollha, inqis li t-tieni motiv, ibbażat fuq iċ-ċaħda ta’ ġustizzja u fuq il-ksur tad-dritt għal protezzjoni ġudizzjarja effettiva għandu jiġi miċħud, prinċipalment, bħala mhux effettiv, jew, sussidjarjament, bħala infondat.

D — Fuq it-tielet aggravju, ibbażat fuq it-teħid inkunsiderazzjoni insuffiċjenti mill-Qorti tal-Prim’Istanza tal-konstatazzjoni tal-ksur tal-obbligu ta’ motivazzjoni mill-Kummissjoni f’dak li jirrigwarda d-determinazzjoni tal-gravità tal-ksur

72. It-tielet aggravju huwa maqsum f’żewġ partijiet, ibbażati, rispettivament, fuq teħid inkunsiderazzjoni insuffiċjenti mill-Qorti tal-Prim’Istanza tal-ksur tal-obbligu ta’ motivazzjoni mill-Kummissjoni f’dak li jirrigwarda d-daqs tas-swieq inkwistjoni u fuq teħid inkunsiderazzjoni insuffiċjenti mill-Qorti tal-Prim’Istanza tal-konstatazzjoni tal-ksur tal-obbligu tal-motivazzjoni mill-Kummissjoni f’dak li jirrigwarda l-impatt konkret tal-ksur fuq is-suq.

33 — Kif l-appellanti indikaw fis-seduta ta’ din il-kawża, huma ppreżentaw rikors kontra d-deċiżjoni “zippijiet” (ara punt 18 ta’ dawn il-konkluzjonijiet).

1. Fuq l-ewwel parti tat-tielet aggravju, ibbażata fuq teħid inkunsiderazzjoni insuffiċjenti mill-Qorti tal-Prim’Istanza tal-konstatazzjoni tal-ksur tal-obbligu ta’ motivazzjoni mill-Kummissjoni f’dak li jirrigwarda d-daqs tas-swieq inkwistjoni

a) Il-kunsiderazzjonijiet tal-Qorti tal-Prim’Istanza

73. Fir-rikors tagħhom quddiem il-Qorti tal-Prim’Istanza, l-appellanti kkritikaw lill-Kummissjoni b’mod partikolari għall-fatt li ma mmotivatx suffiċjentement l-evalwazzjonijiet tagħha dwar id-daqs tas-swieq inkwistjoni fid-deċiżjoni kkontestata.

74. Qabel kollox il-Qorti tal-Prim’Istanza osservat, fil-punt 87 tas-sentenza appellata, li f’dan il-każ il-Kummissjoni ma kellhiex l-obbligu li tiddefinixxi s-suq għall-finijiet tal-applikazzjoni tal-Artikolu 81(1) KE fid-dawl tal-iskop antikompetittiv tal-ftehim.

75. Madankollu hija ppreċiżat, fil-punt 88 tas-sentenza appellata, li peress li d-dispożittiv tad-deċiżjoni kkontestata kien jimponi multa skont ir-Regolament Nru 1/2003, il-konstatazzjonijiet tal-fatti li jirrigwardaw is-suq ikkonċernat kienu rilevanti, anki jekk l-insuffiċjenza tagħhom ma setgħetx twassal għall-annullament totali tal-imsemmija deċiżjoni.

76. Fil-punt 89 tas-sentenza appellata, il-Qorti tal-Prim'Istanza enfasizzat:

“89 Fil-fatt, skont il-Linji gwida, fl-evalwazzjoni tal-gravità tal-ksur 'għandu jiġi kkunsidrat' mhux biss in-natura nfisha tal-ksur, iżda wkoll “l-impatt reali [konkret] tiegħu fuq is-suq, fejn dan jista' jkun ikkalkolat” (l-ewwel subparagrafu tal-punt 1(A)). Sabiex jiġi evalwat l-impatt reali tal-ksur fuq is-suq, jehtieg li tali suq jiġi ddefinit. Il-Linji gwida jistabbilixxu wkoll li huwa 'neċessarju', sabiex tiġi stabbilita l-gravità ta' ksur li 'tiġi kkunsidrata f'liema miżura l-awturi tal-ksur għandhom il-kapaċità effettiva ekonomika biex joħolqu theddid [hsara] sinifikanti għall-operaturi l-oħra' (ir-raba' subparagrafu tal-punt 1(A)), u dan jimplika li għandhom jiġu stabbiliti d-daqs tas-swieq u l-ishma fis-swieq tal-imprizi kkonċernati.”

77. Wara li kkunsidrat li ma kien hemm l-ebda nuqqas ta' motivazzjoni fir-rigward tad-definizzjoni tas-swieq (punt 95 tas-sentenza appellata), il-Qorti tal-Prim'Istanza eżaminat l-konstatazzjonijiet tal-Kummissjoni dwar id-daqs tas-suq li jinsabu fil-punti 45 u 46 tal-motivi tad-deċiżjoni kkontestata.

78. Fil-punt 98 tas-sentenza appellata, il-Qorti tal-Prim'Istanza osservat li l-evalwazzjonijiet tal-Kummissjoni dwar id-daqs tat-tliet swieq tal-prodotti li hija kienet identifikat

kienu inkompleti u ma kinux jippermettu li jiġi vverifikat id-daqs tas-swieq rilevanti kollha. Il-Qorti tal-Prim'Istanza osservat, fil-punt 99 tas-sentenza appellata, li d-deċiżjoni kkontestata “kienet invizzjata b'motivazzjoni insuffiċjenti, li tista' twassal għall-annullament parzjali ta[l-imsemmija] deċiżjoni [...], sakemm il-konstatazzjonijiet tal-Kummissjoni dwar il-kapaċità effettiva ekonomika tal-imprizi kkonċernati li jikkawżaw hsara sinjifikattiva ma jkunux ibbażati fuq motivi oħra tad-deċiżjoni [kkontestata]”.

79. Fil-punti 100 u 101 tas-sentenza appellata, il-Qorti tal-Prim'Istanza għamlet dawn il-konstatazzjonijiet:

“100 Fiċ-ċirkustanzi ta' dan il-każ, ir-rikorrenti qatt ma kkontestaw l-konstatazzjonijiet tal-Kummissjoni esposti fil-[motivi] tad-deċiżjoni [kkontestata] li jippermettu li tiġi affermata l-eżistenza ta' tali kapaċità anki fin-nuqqas tal-informazzjoni imsemmija hawn fuq. Fil-fatt, il-Kummissjoni kkonstatat, fil-[punt] 325 tal-[motivi] tad-deċiżjoni [kkontestata]), li, matul il-perijodu tal-ksur, Prym u Entaco kienu l-leaders tas-suq Ewropew tal-produzzjoni tal-labar u li l-kompetizzjoni kienet limitata ħafna [essenzjalment eżerċitata minn Needles Industries (India) Ltd]; li Prym kienet fl-ewwel post fl-Ewropa fis-setturi l-oħra tal-oġġetti tal-hjata, bħalma huma metodi ta' qfil u labar tar-ras, u waħda mill-kompetituri prinċipali fis-suq taż-żippijiet, u li Coats u

Prym kienu l-kompetituri prinċipali f'dak li jirrigwarda l-bejgħ bl-imnut bit-trade marks rispettivi tagħhom tal-labar għall-hjata bl-idejn, jiġifieri Milward u Newey.

101. Dawn l-osservazzjonijiet, għalkemm taħt it-titolu 'Trattament differenzjat' jinsabu fil-parti 'Gravità tal-ksur' tad-deċiżjoni [kkontestata] u jinkludu riferimenti għall-kriterji rilevanti għall-evalwazzjoni tal-kapaċità effettiva ekonomika tal-awturi ta' ksur li jikkawżaw ħsara sinjifikattiva. Barra minn hekk, ir-rikorrenti qatt ma kkontestaw il-fatt li huma kienu fost l-operaturi l-iktar b'saħħithom tas-settur ikkonċernat".

b) L-argumenti tal-partijiet

80. Skont l-appellanti, il-Qorti tal-Prim'Istanza injorat il-fatt li l-ksur tal-obbligu ta' motivazzjoni f'dak li jirrigwarda d-daqs tas-swieq tal-prodotti affettwa d-determinazzjoni tal-gravità reali tal-ksur, għaliex id-determinazzjoni ta' din tal-aħhar timplika riferiment kumulattiv għal diversi kriterji. F'dan ir-rigward, l-appellanti jippreċiżaw li l-Kummissjoni nfisha indikat, fil-punt 333 tal-motivi tad-deċiżjoni kkontestata, li hija ddeterminat il-gravità reali tal-ksur fuq il-bażi tad-daqs tas-swieq inkwistjoni u tal-kapaċità ekonomika tal-awturi tal-ksur li jikkawżaw ħsara sinjifikattiva.

81. Il-Qorti tal-Prim'Istanza wettqet ukoll żball ta' liġi meta kkonstatat li l-Kummissjoni kienet iddeskriviet b'mod suffiċjenti l-impatt konkret tal-ksur fuq is-suq billi rreferiet, fil-punt 101 tas-sentenza appellata, għall-pożizzjoni ta' leader tal-imprizi kkonċernati. B'dan il-mod, il-Qorti tal-Prim'Istanza injorat id-differenza bejn id-determinazzjoni tal-kapaċità effettiva ekonomika ta' impriża li tikkawża ħsara sinjifikattiva u d-determinazzjoni tal-impatt konkret fuq is-suq, meta dan jista' jiġi kkalkolat. Filwaqt li l-appellanti jammettu li, mill-iktar, ir-riferiment għall-pożizzjoni ta' leader jista' jkun biżżejjed sabiex tiġi stabbilita l-kapaċità ekonomika ta' impriża li tikkawża ħsara sinjifikattiva, huwa mhuwiex biżżejjed għall-kalkolu tal-impatt konkret fuq is-suq, li jeżiġi l-konstatazzjoni tad-daqs tas-swieq. Barra minn hekk, l-appellanti jqisu li teżisti kontradizzjoni bejn il-motivi fil-punt 89 u dawk fil-punti 99 kif ukoll 100 tas-sentenza appellata. Għaldaqstant huma jqisu li l-iżbalji li jivvizzjaw is-sentenza appellata għandhom iwasslu għall-annullament tad-deċiżjoni kkontestata.

82. Il-Kummissjoni tirrispondi li, skont qari korrett tas-sentenza appellata, il-Qorti tal-Prim'Istanza kkonfermat l-obbligu ta' determinazzjoni tad-daqs tas-swieq tal-prodotti biss għal dak li jirrigwarda l-kapaċità tal-imprizi kkonċernati li jikkawżaw ħsara sinjifikattiva. Madankollu, jekk tali kapaċità tista' tiġi kkonstatata, bħalma huwa l-każ hawn-hekk, b'mezzi ohra, il-Kummissjoni tkun eżenti mill-obbligu li tiddetermina d-daqs tas-swieq (punti 89, 90, 99 u 101 tas-sentenza appellata). Barra minn hekk, mill-gurisprudenza tal-Qorti tal-Prim'Istanza jirriżulta li l-metodu ta' kalkolu tal-multi deskritt fil-Linji gwida bl-ebda mod ma jimponix, sabiex jiġi ddeterminat l-ammont inizjali tal-multa, it-tehid inkunsiderazzjoni tad-daqs tas-swieq tal-prodotti.

83. Skont il-Kummissjoni, il-Qorti tal-Prim'Istanza ma fixklitx il-kwistjoni tad-determinazzjoni tal-kapaċità effettiva tal-impriza li tikkawża hsara sinjifikattiva ma' dik tad-determinazzjoni tal-impatt konkret tal-ksur għaliex, fil-punt 115 tas-sentenza appellata, hija kkonstatat difett ta' motivazzjoni għal dak li jirrigwarda l-impatt konkret.

84. Hija żżid li, billi qieset, fil-punt 89 tas-sentenza appellata, li l-Kummissjoni kellha l-obbligu li tiddefinixxi s-suq inkwistjoni u, għaldaqstant, li tiddetermina d-daqs tiegħu, il-Qorti tal-Prim'Istanza ċertament ma setgħetx taħseb li tali definizzjoni kienet ser tikkorrispondi ma' dik li għandha ssir fil-kuntest tal-applikazzjoni tal-Artikolu 82 KE; inkella l-ġurisprudenza fis-sens li l-Kummissjoni ma għandhiex l-obbligu, skont l-Artikolu 81(1) KE, li tiddefinixxi s-suq tisfa minghajr sinjifikat. F'kull każ, żbalji eventwali fil-konstatazzjonijiet relatati mad-daqs tas-swieq ma jistgħux iwasslu għall-annullament totali tad-deċiżjoni kkontestata.

c) Evalwazzjoni

85. B'mod preliminari, għandu jiġi ppreċiżat li, b'din il-parti tat-tielet aggravju, il-kritiki mqajma mill-appellanti kontra s-sentenza appellata huma relatati biss mal-evalwazzjoni tal-Qorti tal-Prim'Istanza tal-motivazzjoni tad-deċiżjoni kkontestata dwar id-daqs tas-swieq inkwistjoni, għall-finijiet tad-determinazzjoni tal-gravità tal-ksur. Ladarba din tal-

aħhar tikkostitwixxi, kif diġà ġie indikat, waħda miż-żewġ kriterji adottati mill-Artikolu 23(3) tar-Regolament Nru 1/2003 għall-kalkolu tal-multa, din il-parti tal-aggravju, jekk tintlaqa', neċessarjament twassal, minbarra għall-annullament tas-sentenza appellata, għall-annullament parzjali tad-deċiżjoni kkontestata, kif ikkonstatat il-Qorti tal-Prim'Istanza fil-punti 88 u 89 tas-sentenza appellata u, jekk ikun il-każ, għar-riforma tagħha.

86. Madankollu, ma naħsibx li din il-parti tal-aggravju tista' tintlaqa'.

87. Fl-ewwel lok, kif osservat għustament il-Kummissjoni fir-risposta tagħha, l-appellanti jagħmlu, taht diversi aspetti, qari żbaljat tal-motivi kkontestati tas-sentenza appellata għaliex huma jfixklu l-evalwazzjonijiet magħmula mill-Qorti tal-Prim'Istanza relatati mad-daqs tas-swieq u dawk — li minbarra dan huma s-suġġett tat-tieni parti ta' dan l-aggravju u li ġew esposti f'punti oħrajn tal-motivi tas-sentenza appellata — dwar l-impatt konkret tal-ksur fuq is-suq. Fil-fatt, bil-kontra ta' dak li jsostnu l-appellanti, meta rreferiet fil-punt 101 tas-sentenza appellata, għall-pożizzjoni ta' leader tal-imprizi kkonċernati, il-Qorti tal-Prim'Istanza bl-ebda mod ma kkonstatat li l-Kummissjoni kienet iddeskriviet b'mod suffiċjenti l-impatt konkret tal-ksur fuq is-suq. L-evalwazzjonijiet fil-punt 101 tas-sentenza appellata huma biss marbuta mal-kapaċità effettiva ekonomika tal-imprizi kkonċernati li jikkawżaw hsara sinjifikattiva lill-operaturi l-oħra, fis-sens tar-

raba' subparagrafu tal-punt 1(A) tal-Linji gwida, u mhux l-impatt konkret tal-ksur fuq is-suq, imsemmi fl-ewwel subparagrafu tal-punt 1(A), tal-Linji gwida.

88. Fit-tieni lok, l-appellanti jidhru li huma tal-fehma, minkejja li l-argumenti tagħhom mhumiex partikolarment ċari f'dan ir-rigward, li l-kriterji relatati mal-evalwazzjoni tal-gravità ta' ksur għall-finijiet tal-kalkolu tal-multa huma kumulattivi u li, meta l-Kummissjoni tirreferi, bħalma tagħmel fid-deċiżjoni kkontestata, għad-daqs tas-swieq fost dawn il-kriterji, il-Qorti tal-Prim'Istanza ma tistax tiddikjara li l-motivazzjoni, insuffiċjenti fir-rigward ta' dan il-kriterju, tista' tiġi kkompletata permezz ta' rinviu għall-konstatazzjonijiet dwar il-kapaċità effettiva ekonomika tal-imprizi kkonċernati li jikkawżaw ħsara sinjifikattiva.

89. F'dan ir-rigward, għandu jittfakkar li, skont il-ġuriprudenza, il-gravità tal-ksur għanda tiġi stabbilita fuq il-bażi ta' numru kbir ta' elementi bħalma huma, prinċipalment, iċ-ċirkustanzi partikolari tal-kawża, il-kuntest tagħha u l-effett dissważiv tal-multi, u dan mingħajr ma giet stabbilita lista vinkolanti jew eżawrjenti tal-kriterji li għandhom jittiehdu inkunsiderazzjoni³⁴.

90. Il-Qorti tal-Ġustizzja ddikjarat li l-elementi li jistgħu jiġu kkunsidrati fl-evalwazzjoni tal-gravità tal-ksur jinkludu l-aġir ta' kull waħda mill-imprizi, ir-rwol ta' kull waħda fl-istabbiliment tal-prattiki miftiehma, il-vantagġ li huma setgħu jieħdu minn tali Prattiki, id-daqs tagħhom u l-valur tal-prodotti kkonċernati kif ukoll ir-riskju li ksur ta' dan it-tip jikkostitwixxi għall-Komunità Ewropea³⁵.

91. Għaldaqstant, bħala prinċipju, il-Kummissjoni ma għandhiex l-obbligu li tiehru inkunsiderazzjoni d-daqs tas-swieq tal-prodotti bħala kriterju għall-evalwazzjoni tal-gravità ta' ksur, għaliex dan huwa biss wieħed fost numru ta' elementi rilevanti³⁶.

92. Bil-kontra ta' dak li jsostnu l-appellanti b'riferiment għall-punt 91 tas-sentenza Aalborg Portland *et vs* Il-Kummissjoni, iċċitata iktar 'il fuq, ma tistax tiġi dedotta konkluzjoni differenti minn dan il-punt. Fil-fatt, dan il-punt jindika biss li għandha tiġi kkunsidrata "l-[firxa] tas-suq affettwat", li ċertament tirreferi għall-firxa ġeografika tas-suq ikkonċernat, kif jikkonferma l-punt 1(A) tal-Linji gwida u mhux għad-daqs ekonomiku (jew il-volum tad-dhul mill-bejgħ) tas-swieq affettwati.

34 — Ara s-sentenzi tas-17 ta' Lulju 1997, *Ferriere Nord vs Il-Kummissjoni* (C-219/95 P, Gabra p. I-4411, punt 33); tal-15 ta' Ottubru 2002, *Limburgse Vinyl Maatschappij et vs Il-Kummissjoni* (punt 465); *Dansk Rørindustri et vs Il-Kummissjoni*, iċċitata iktar 'il fuq (punt 241), u *Dalmine vs Il-Kummissjoni*, iċċitata iktar 'il fuq (punt 129).

35 — Ara, b'mod partikolari, is-sentenzi tas-7 ta' Ġunju 1983, *Musique Diffusion française et vs Il-Kummissjoni* (100/80 sa 103/80, Gabra p. 1825, punt 129); *Dansk Rørindustri et vs Il-Kummissjoni*, iċċitata iktar 'il fuq (punt 242), u *Dalmine vs Il-Kummissjoni*, iċċitata iktar 'il fuq (punt 130).

36 — Ara, f'dan is-sens, is-sentenza *Dalmine vs Il-Kummissjoni*, iċċitata iktar 'il fuq (punt 132).

93. Għandu jittfakkar li, fid-deċiżjoni kkontestata, il-Kummissjoni qalet li bbażat ruħha fuq diversi elementi sabiex tiddetermina l-gravità ta' ksur, fost oħrajn id-daqs tas-swieq u l-kapaċità effettiva ekonomika tal-imprizi li jikkawżaw ħsara sinjifikattiva lill-operaturi l-oħra, u dan l-aħħar element huwa msemmi speċifikament fir-raba' subparagrafu tal-punt 1(A) tal-Linji gwida.

94. F'dan ir-rigward, għandu jingħad li l-appellanti ma jikkritikawx il-konstatazzjoni tal-Qorti tal-Prim'Istanza, imsemmija fil-punt 89 tas-sentenza appellata, li, għall-finijiet tal-evalwazzjoni tal-gravità tal-ksur, id-determinazzjoni tad-daqs tas-swieq hija neċessarja (u, għaldaqstant, fir-realtà, funzjonali) sabiex tiġi stabbilita l-kapaċità effettiva ekonomika tal-imprizi li jikkawżaw ħsara sinjifikattiva lill-operaturi l-oħra, fis-sens tal-Linji gwida.

95. Madankollu, huma jqisu li l-Qorti tal-Prim'Istanza kkontradixxiet ruħha meta, qabel kollox, stabbilixxiet tali eżiġenza iżda suċċessivament aċċettat, fil-punti 99 u 100 tas-sentenza appellata, li l-motivazzjoni insuffiċjenti li hija kkonstatat fir-rigward tad-determinazzjoni tad-daqs tas-swieq tista' tiġi ssupplimentata bir-riferiment għall-pożizzjoni ta' leader fuq is-swieq magħmul mill-Kummissjoni fil-punt 325 tal-motivi tad-deċiżjoni kkontestata u mhux ikkontestat mill-appellanti.

96. Minkejja li jidherli li l-appellanti jenfasizzaw b'mod assolutament rilevanti l-kontra-

dizzjoni li tirriżulta mill-qari tal-motivazzjoni espota fil-punti 89, 99 u 100 tas-sentenza appellata³⁷, naħseb li din l-oġġezzjoni ma tistax tintlaqa' għar-raġunijiet segwenti.

97. Kif iddikjarat il-Qorti tal-Ġustizzja, u kif fakkret il-Qorti tal-Prim'Istanza fil-punt 90 tas-sentenza appellata, sabiex tiġi stabbilita l-influenza li impriza setgħet eżerċitat fuq is-suq, is-sehem miżmum minnha f'tali suq huwa rilevanti³⁸.

98. Madankollu, tali ġurisprudenza ma tistax twassal għall-konklużjoni li, għall-evalwazzjoni tal-influenza tal-impriza fuq is-suq jew, fil-kliem tal-Linji gwida, il-kapaċità effettiva ekonomika li tikkawża ħsara sinjifikattiva lill-operaturi l-oħra, għandha tiġi vvalutata din il-kapaċità billi l-Kummissjoni tiġi obbligata tiddefinixxi minn qabel is-suq kif ukoll tevalwa d-daqs ta' dan, f'termini ta' volum tad-dhul mill-bejgħ³⁹.

37 — Infakkar li, skont ġurisprudenza kostanti, il-kwistjoni dwar jekk il-motivazzjoni ta' sentenza tal-Qorti tal-Prim'Istanza hijiex kontradittorja tikkostitwixxi kwistjoni ta' dritt li tista' bħala tali, tiġi mqajma fil-kuntest ta' appell. Ara, b'mod partikolari, is-sentenza *Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni* (punt 71 u l-ġurisprudenza ċċitata).

38 — Sentenza tas-17 ta' Diċembru 1998, *Baustahlgewebe vs Il-Kummissjoni* (C-185/95 P, Għabra p. I-8417, punt 139).

39 — Infakkar li, fil-punt 95 tas-sentenza appellata, il-Qorti tal-Prim'Istanza ddikjarat li l-Kummissjoni kienet issodisfat l-obbligu ta' motivazzjoni f'dak li jirrigwarda d-definizzjoni tas-swieq inkwistjoni, konstatazzjoni li ma ġietx ikkontestata mill-appellanti.

99. Kif tikkunsidra ġustament il-Kummissjoni, interpretazzjoni tal-punt 89 tas-sentenza appellata fis-sens li jistabbilixxi tali rekwiżiti iwassal sabiex il-Kummissjoni tiġi obbligata turi dak li hija lanqas obbligata turi fil-kuntest tal-konstatazzjoni tal-ksur tal-Artikolu 81 (1) KE, meta tali ksur huwa, minnu nnifsu, kuntrarju għall-imsemmi artikolu, kif ikkonsatat il-Qorti tal-Prim'Istanza fil-punti 86 u 87 tas-sentenza appellata, b'riferiment għal ġurisprudenza kostanti (motivi li wara kolloxx mhumieks ikkontestati mill-appellanti)⁴⁰.

100. Tali approċċ iwassal ukoll għal interpretazzjoni partikolarment restrittiva tal-Linji gwida.

101. Għalhekk, għalkemm inqis li l-Qorti tal-Prim'Istanza ġustament ikkunsidrat li huwa neċessarju, sabiex tistabbilixxi l-gravità tal-ksur u għall-kalkolu tal-multa, li l-Kummissjoni tiehu inkunsiderazzjoni l-kapaċità effett-

tiva ekonomika tal-awturi tal-ksur li jikkawżaw ħsara sinjifikattiva lill-operaturi l-oħra, skont ir-raba' subparagrafu tal-punt 1(A) tal-Linji gwida, tali kunsiderazzjoni ma għandhiex, fil-fehma tiegħi, neċessarjament "timplika l-bżonn li jiġi stabbilit id-daqs tas-swieq", bil-kontra ta' dak li ddikjarat il-Qorti tal-Prim'Istanza fil-punt 89 tas-sentenza appellata.

102. Min-naħa l-oħra, fil-fehma tiegħi, ikun iktar korrett jekk jitqies li tali kapaċità tal-awturi tal-ksur tista' tintwera permezz ta' kull mezz xieraq, fost l-oħrajn bid-determinazzjoni tad-daqs tas-swieq f'termini ta' volum tad-dhul mill-bejgħ.

103. Huwa preċiżament dan il-kriterju li ġie applikat mill-Qorti tal-Prim'Istanza fil-punti 99 sa 101 tas-sentenza appellata. Fil-fatt, hija qieset, wara li kkonstatat li d-deċiżjoni kkuntestata ma kinitx motivata suffiċjentemente f'dak li għandu x'jaqsam mad-determinazzjoni tad-daqs tas-swieq f'termini ta' volum tad-dhul mill-bejgħ, li din il-lakuna fil-motivazzjoni setgħet tiġi ssupplimentata b'motivi oħra esposti fid-deċiżjoni kkontestata, f'dan il-każ il-konstatazzjonijiet magħmula fil-punt 325 tal-motivi ta' din id-deċiżjoni dwar, essenzjalment, dak li l-partijiet f'din il-kawża ddeskrivew bħala l-pożizzjoni ta' leader tal-appellanti fuq is-swieq.

104. F'dan ir-rigward, għandu jiġi osservat li, fil-punti 63 u 66 tal-appell tagħhom, l-appel-

40 — Il-Qorti ddikjarat li "id-definizzjoni tas-suq rilevanti, fil-kuntest tal-applikazzjoni tal-Artikolu 85(1) tat-Trattat [li sar l-Artikolu 81(1) KE] għandha l-iskop uniku li tiddetermina jekk l-akkordju inkwistjoni jistax jolqot il-kummerċ bejn l-Istati Membri u għandux bħala skop jew bħala effett il-prevenzjoni, ir-restrizzjoni jew id-distorsjoni tal-kompetizzjoni fi hdan is-suq komuni" [digriet tas-16 ta' Frar 2006, *Adriatica di Navigazione vs Il-Kummissjoni* (C-111/04 P, punt 31)]. Minn dan, il-Qorti tal-Prim'Istanza tiddeduci, logikament, bħal fil-punt 86 tas-sentenza appellata, li l-obbligu ta' definizzjoni tas-suq inkwistjoni f'deċiżjoni adottata skont l-Artikolu 81 KE mhuwiex assolut, iżda huwa impost fuq il-Kummissjoni biss meta, mingħajr tali definizzjoni, ma jkunx possibbli li jiġi ddeterminat jekk l-akkordju inkwistjoni jistax jolqot il-kummerċ bejn l-Istati Membri u għandux bħala skop jew bħala effett il-prevenzjoni, ir-restrizzjoni jew id-distorsjoni tal-kompetizzjoni fi hdan is-suq komuni. Ara wkoll, b'mod partikolari, is-sentenzi tal-Qorti tal-Prim'Istanza tad-19 ta' Marzu 2003, *CMA CGM et vs Il-Kummissjoni* (T-213/00, *Gabra p. II-913*, punt 206); tas-6 ta' Lulju 2000, *Volkswagen vs Il-Kummissjoni* (T-62/98, *Gabra p. II-2707*, punt 230), u tat-8 ta' Lulju 2004, *Mannesmannröhren-Werke vs Il-Kummissjoni* (T-44/00, *Gabra p. II-2223*, punt 132).

lanti jammettu esplicitament ir-rilevanza ta' tali kriterju għall-evalwazzjoni tal-kapaċità effettiva ekonomika ta' impriza li tikkawża ħsara sinjifikattiva. F'dan il-kuntest, huma sempliċement jallegaw li l-Kummissjoni ma wrietx suffiċjentement l-eżistenza ta' tali pożizzjoni ta' leader fis-suq, fid-dawl ta' ċirkustanzi ta' dan il-każ. Tali kritika, li tirrigwarda l-konstatazzjoni tal-fatti u l-evalwazzjoni tagħhom, ma tistax tiġi eżaminata mill-Qorti tal-Ġustizzja fil-kuntest ta' appell, hlief fil-każ tal-iżnaturament tagħhom mill-Qorti tal-Prim'Istanza⁴¹, li, f'dan il-każ, ma giex invokat mill-appellanti.

2. Fuq it-tieni parti tat-tielet aggravju, ibbażata fuq teħid inkunsiderazzjoni insuffiċjenti min-naħa tal-Qorti tal-Prim'Istanza tal-kons-tatazzjoni tal-ksur tal-obbligu tal-motivazzjoni mill-Kummissjoni f'dak li jirrigwarda l-impatt konkret tal-ksur fuq is-suq.

a) Il-kunsiderazzjonijiet tal-Qorti tal-Prim'Istanza

105. Għaldaqstant, minkejja l-iżball ta' liġi u l-kontradizzjoni tal-motivi li affettwaw ir-ragunament tal-Qorti tal-Prim'Istanza espost fil-punti 89, 99 u 100 tas-sentenza appellata, dawn id-difetti ma kellhomx impatt fuq id-dispożittiv tal-imsemmija sentenza li jista' jwassal għall-annullament tagħha.

107. Fil-punt 108 tas-sentenza appellata, il-Qorti tal-Prim'Istanza fakkret li, skont l-ewwel subparagrafu tal-punt 1(A) tal-Linji gwida, għall-finijiet tad-determinazzjoni tal-gravità tal-ksur, il-Kummissjoni għandha teżamina l-impatt konkret tal-ksur fuq is-suq biss meta tali impatt jista' jiġi kkalkolat.

108. Imbagħad hija osservat, fil-punt 109 tas-sentenza appellata, li l-Kummissjoni qatt ma sostniet li, f'dan il-każ, l-impatt ma setax jiġi kkalkolat u li hija kienet saħansitra indikat, fil-mori tal-każ kontenzjuż, li l-ksur kien ġie implementat, u dan kien jimplika li huwa neċessarjament kellu effetti konkret fuq il-kundizzjonijiet tal-kompetizzjoni fis-swieq ikkonċernati.

106. Għaldaqstant nissuggerixxi li l-ewwel parti tat-tielet aggravju tiġi miċhuda bħala infondata.

109. Il-Qorti tal-Prim'Istanza ħadhet dan l-argument bħala mhux "konvinċenti" għar-raġuni li l-implementazzjoni ta' ftehim ma timplikax neċessarjament li huwa johloq effetti konkret, billi bbażat ruħha fuq il-prassi tad-deċiżjonijiet tal-Kummissjoni u fuq

41 — Ara, f'dan ir-rigward, b'mod partikolari, is-sentenza tad-19 ta'Marzu 2009, Archer Daniels Midland vs Il-Kummissjoni (C-510/06 P, Gabra p. 1-1843, punt 105 u l-ġurisprudenza ċċitata).

wahda mis-sentenzi tagħha. Hija kkritikat ukoll lill-Kummissjoni talli ma rrispondietx għall-argument tal-appellanti li l-ftehim inkwistjoni ma wasslux għal zieda fil-prezzijiet tal-bejgħ tal-labar tal-ħjata (punt 110 tas-sentenza appellata). Fl-aħħar nett, il-Qorti tal-Prim'Istanza kkonstatat li l-Kummissjoni kienet ibbażat ruhha esklużivament fuq rapport ta' kawża-effett bejn l-implementazzjoni tal-akkordju u l-impatt konkret tiegħu, li ma kienx suffiċjenti sabiex tiġi kkalkolata l-multa (punt 111 tas-sentenza appellata). Minn dan hija għaldaqstant ikkonkludiet, fil-punt 112 tas-sentenza appellata, li l-Kummissjoni ma kinitx osservat suffiċjentement l-obbligu ta' motivazzjoni impost fuqha.

110. Il-Qorti tal-Prim'Istanza eżaminat il-konsegwenzi ġuridiċi ta' tali ksur tal-obbligu ta' motivazzjoni fil-punt 190 tas-sentenza appellata. F'dan il-punt, il-Qorti tal-Prim'Istanza enfasizzat li, b'mod partikolari, id-dikjarazzjoni tal-Kummissjoni dwar id-determinazzjoni tal-ammont tal-multa ma kinitx tinkludi elementi li jispjegaw għalfejn it-tnaqqis tal-impatt tal-ksur wara t-13 ta' Marzu 1997, li hija kienet wara kollox irrikonoxxiet b'mod esplicitu fil-punt 320 tal-motivi tad-deċiżjoni kkontestata, ma kellux effett fuq il-kalkolu tal-multa. Madankollu l-Qorti tal-Prim'Istanza kkonkludiet li "tali difett ta' motivazzjoni ma jistax, fiċ-ċirkustanzi ta' dan il-każ, iwassal għall-annullament jew għat-tnaqqis tal-multa imposta, għaliex il-klassifikazzjoni tal-ksur bħala "serju hafna" kienet fondata [għar-raġunijiet li hija tat fil-punti 188 u 189 tas-sentenza appellata] u li l-Kummissjoni għażlet l-ammont minimu inizjali previst mil-Linji gwida għal tali ksur [fil-fatt, iktar preċiżament, l-ammont massimu għal ksur "serju"], jiġifieri EUR 20 miljun. Fil-fatt, il-Kummissjoni għustament tosserva li, f'dan il-każ, l-għażla tal-ammont minimu hija suffiċjenti għat-tehid

inkunsiderazzjoni tat-tnaqqis tal-impatt tal-ksur matul il-perijodu tal-ksur."

b) L-argumenti tal-partijiet

111. Skont l-appellanti, il-Qorti tal-Prim'Istanza wettqet żball ta' liġi meta, fil-punt 190 tas-sentenza appellata, iddeċidiet li n-nuqqas ta' motivazzjoni rigward l-evalwazzjoni tal-impatt konkret tal-ksur ma kellux, fiċ-ċirkustanzi ta' dan il-każ, iwassal għall-annullament jew għat-tnaqqis tal-multa ladarba l-klassifikazzjoni tal-ksur bħala "serju hafna" kienet fondata. B'hekk, il-Qorti tal-Prim'Istanza fixxlet kwistjonijiet dwar il-legalità materjali tad-deċiżjoni ma' kwistjonijiet li jikkonċernaw il-konsegwenzi ġuridiċi ta' ksur tal-obbligu ta' motivazzjoni formali. Peress li fil-qasam tal-akkordji, il-Kummissjoni għandha setgħa diskrezzjonali wiesgħa, l-osservanza tad-dispożizzjonijiet proċedurali u tal-obbligu ta' motivazzjoni għandha importanza primordjali għad-drittijiet tad-difiża.

112. Il-Kummissjoni tiċhad l-argument tal-appellanti. Madankollu hija tikkunsidra li l-Qorti tal-Prim'Istanza wettqet żbalji ta' liġi fil-punti 109 sa 112 tas-sentenza appellata. Minn naha, il-Qorti tal-Prim'Istanza eżigiet li l-Kummissjoni turi n-nuqqas ta' impatt

konkret li jista' jiġi kkalkolat, meta lanqas hija stess ma kkonstatat li dan l-impatt seta' jiġi kkalkolat. Min-naha l-oħra, il-Qorti tal-Prim'Istanza marret kontra ġurisprudenza kostanti li tipprovdi li l-implementazzjoni ta' ftehim li għandu għan antikompetittiv hija suffiċjenti sabiex teskludi l-possibbiltà li jiġi konkluż li jeżisti nuqqas ta' impatt fuq is-suq. Għalhekk il-Kummissjoni titlob li l-Qorti tal-Ġustizzja tissostitwixxi l-aggravji billi tiċċad il-konstatazzjonijiet li jinsabu fil-punti 109 sa 112 tas-sentenza appellata rigward il-prova u rigward il-kwistjoni dwar jekk l-impatt fuq is-suq jistax jiġi kkalkolat.

c) Evalwazzjoni

113. Qabel ma neżamina t-tieni parti insos-tenn tal-aggravju invokat mill-appellanti fir-rigward tal-punt 190 tas-sentenza appellata, jehtieg li nikkumenta, preliminarjament, fuq it-talba għal sostituzzjoni tal-motivi magħmula mill-Kummissjoni, peress li tali talba tista' tippermetti lill-Qorti tal-Ġustizzja tidentifika l-iżball ta' liġi mwettaq mill-Qorti tal-Prim'Istanza u tikkoreġih, mingħajr ma taffettna madankollu d-dispożittiv tas-sentenza appellata, li hija fondata għal raġunijiet oħra⁴².

42 — Ara, b'mod partikolari, is-sentenzi tad-9 ta' Ġunju 1992, *Lestelle vs Il-Kummissjoni* (C-30/91 P, Għabra p. I-3755, punt 28); tat-12 ta' Novembru 1996, *Ojha vs Il-Kummissjoni* (C-294/95 P, Għabra p. I-5863, punt 52); tat-13 ta' Lulju 2000, *Salzgitter vs Il-Kummissjoni* (C-210/98 P, Għabra p. I-5843, punt 58), kif ukoll tad-9 ta' Settembru 2008, *FIAMM et vs Il-Kunsill u Il-Kummissjoni* (C-120/06 P u C-121/06 P, Għabra p. I-6513, punt 187).

i) Fuq it-talba pprezentata mill-Kummissjoni għal sostituzzjoni tal-motivi

114. Il-kritika mressqa mill-Kummissjoni relatata mal-motivazzjoni tal-Qorti tal-Prim'Istanza esposta fil-punti 109 sa 112 tas-sentenza appellata huma bbażati fuq żewġ kwistjonijiet ta' dritt.

115. L-ewwel nett, il-Kummissjoni tikkunsidra li l-Qorti tal-Prim'Istanza kkonstatat b'mod żbaljat li hija kellha ġgħib il-prova tan-nuqqas ta' impatt konkret tal-ksur fuq is-suq, meta, minn naha, dan l-obbligu huwa impost fuqha biss meta tali impatt jista' jiġi kkalkolat, u dan, fil-fehma tagħha, ma kienx il-każ, għaliex l-iskop tal-ftehim kien li jinnewtralizzza l-kompetizzjoni potenzjali fis-swieq ikkonċernati, u, min-naha l-oħra, il-Qorti tal-Prim'Istanza ma kkonstatatx finalment li l-impatt fuq is-suq seta' fil-każ attwali, jiġi kkalkolat.

116. It-tieni nett, il-Kummissjoni ssostni li l-Qorti tal-Prim'Istanza wettqet żball ta' liġi meta kkunsidrat li hija ma kinitx immotivat suffiċjentement id-deċiżjoni kkontestata billi llimitat ruhha li tindika li l-effetti konkret tal-ksur fuq is-suq setgħu jiġu dedotti mill-implementazzjoni tal-akkordju.

117. Fil-fehma tiegħi, dawn il-kritiki ma jistgħux jiġu aċċettati kompletament.

118. Fir-rigward tal-ewwel sensiela ta' kritiki, huwa minnu li, skont l-ewwel subparagrafu tal-punt 1(A) tal-Linji gwida, hija biss il-Kummissjoni li għandha turi l-impatt konkret tal-ksur fuq is-suq, meta dan jista' jiġi kkalkolat. F'dak li għandu x'jaqsam mal-akkordji orizzontali fuq il-prezzijiet jew fuq it-tqassim tas-swieq, mil-Linji gwida jirrizulta wkoll li dawn l-akkordji jistgħu jiġu klassifikati bħala bħala serju ħafna sempliċement abbażi tan-natura proprja tagħhom, mingħajr ma l-Kummissjoni tkun obbligata turi impatt konkret tal-ksur fuq is-suq. F'dan il-każ, l-impatt konkret tal-ksur fuq is-suq jikkostitwixxi element wiehed fost oħrajn.

119. Madankollu, kif il-Qorti tal-Prim'Instanza kkonstatat fil-punt 111 tas-sentenza appellata, il-Kummissjoni ddedikat sezzjoni tad-deċiżjoni kkontestata għall-"impatt reali [konkret] tal-ksur", fejn hija indikat, b'mod partikolari, li l-ksur kellu impatt fuq is-suq u li tali impatt naqas bejn it-13 ta' Marzu 1997 u l-31 ta' Dicembru 1999. Jezistu żewġ possibiltajiet: jew il-Kummissjoni ma għandhiex l-intenzjoni tibbaża ruhha fuq il-kriterju tal-impatt konkret tal-ksur fuq is-suq, u f'dan il-każ id-deċiżjoni li biha hija timponi multa fuq l-imprizi li pparteċipaw fl-akkordju, tiehu inkunsiderazzjoni, għall-iskop tad-determinazzjoni tal-gravità tal-ksur, biss in-natura nfisha tal-ksur, u, eventwalment, l-firxa geografika tas-suq, b'mod konformi mal-punt 1, A tal-Linji gwida, jew inkella hija għandha l-intenzjoni li tibbaża d-deċiżjoni tagħha fuq tali impatt, bħalma huwa l-każ fid-deċiżjoni kkontestata, u f'dan il-każ, fil-fehma tiegħi, teżisti preżunzjoni li hija tikkunsidra li tali impatt jista' jiġi kkalkolat. Fil-fatt, sa fejn l-użu ta' tali kriterju jista' jippermetti lill-Kummissjoni li żżid l-ammont tal-multa li hija behsiebha timponi 'l fuq mil-limitu minimu ta' EUR 20 miljun previst, fil-Linji gwida, għall-ksur serju ħafna, wiehed ma jistax jahseb

raġjonevolment li, meta din l-istituzzjoni tagħzel li, f'deċiżjoni li timponi multa, hija tiddeċida tliet punti tal-motivi għall-"impatt reali[konkret] tal-ksur", hija ma għandhiex l-intenzjoni li tibbaża l-imsemmija deċiżjoni fuq il-kriterju tal-impatt konkret tal-ksur. F'tali ċirkustanzi, għalhekk, fil-fehma tiegħi huwa ġuridikament korrett li jiġi dedott, kif essenzzjalment għamlet il-Qorti tal-Prim'Instanza fis-sentenza appellata, li l-Kummissjoni tikkunsidra li l-impatt li hija tiddekrivi fid-deċiżjoni tagħha jista' tabilhaqq jiġi kkalkolat, sakemm l-imsemmija deċiżjoni ma turix motivazzjoni speċifika fis-sens kuntrarju fuq dan il-punt.

120. Għaldaqstant huwa f'dan il-kuntest u fuq il-bażi ta' tali preżunzjoni tal-fatt li l-impatt konkret fuq is-suq jista' jiġi kkalkolat li l-Qorti tal-Prim'Instanza enfasizzat, fil-punt 109 tas-sentenza appellata, li waqt il-każ kontenzjuż, il-Kummissjoni ma indikatx, f'dan il-każ, li l-impatt konkret tal-ksur ma setax jiġi kkalkolat. Għaldaqstant il-Qorti tal-Prim'Instanza ma imponietx fuq il-Kummissjoni l-obbligu li tipprovdi prova negattiva, iżda sempliċement illimitat ruhha li tikkonsata li, fid-dawl tal-preżunzjoni msemmija hawn fuq, il-Kummissjoni ma kinitx invalidat, matul il-mori tal-każ kontenzjuż, l-eżistenza ta' tali preżunzjoni li setgħet tiġi dedotta mill-qari tad-deċiżjoni kkontestata.

121. Barra minn hekk, ma tistax tintlaqa' l-ispjegazzjoni mogħtija mill-Kummissjoni fir-risposta tagħha quddiem il-Qorti tal-Gustizzja, li, minhabba n-natura tal-ftehim — li, infakkar, kellhom bħala skop it-tqassim tas-swieq ta' prodotti u tqassim geografiku billi

jigi nnewtralizzat id-dhul fis-suq ta' kompetitur potenzjali — l-impatt tagħhom ma setax jigi kkalkolat; fil-fatt, tali motivazzjoni ma tidhirx fid-deċiżjoni kkontestata, u f'kull każ, ma gietx invokata fil-Prim'Istanza.

122. Fl-aħħar nett, ma kienx l-obbligu tal-Qorti tal-Prim'Istanza, fil-kuntest tal-eżami tagħha tan-natura suffiċjenti tal-motivazzjoni tad-deċiżjoni kkontestata, fid-dawl tal-mod kif giet invokata l-oġġezzjoni mill-appellanti, li tiddikjara li l-impatt seta' effettivament jigi kkalkolat, peress li tali evalwazzjoni taqa' taht il-legalità sostanzjali tad-deċiżjoni kkontestata.

123. Għalhekk nipproponi li l-ewwel sensiela ta' kritiki magħmulin mill-Kummissjoni fir-rigward tal-motivazzjoni fil-punt 109 tas-sentenza appellata jigu miċhuda.

124. It-tieni sensiela ta' kritiki, fir-rigward tal-evalwazzjonijiet tal-Qorti tal-Prim'Istanza magħmulin fil-punti 110 sa 112 tas-sentenza appellata dwar in-natura insuffiċjenti tal-prova ta' impatt konkret tal-ksur fuq is-suq, jisthokqilha attenzjoni iktar partikolari.

125. B'mod preliminari, għandu jigi osservat il-karattru konfuż tar-raġunament żviluppat mill-Qorti tal-Prim'Istanza fl-imsemmija

punti, fil-kuntest tas-sottotitolu "Fuq il-motivazzjoni relatata mal-kalkolu tal-multa". Fil-fatt, il-Qorti tal-Prim'Istanza tesponi b'mod frammentat, fl-istess waqt, kunsiderazzjonijiet proċedurali dwar in-natura insuffiċjenti tal-motivazzjoni tad-deċiżjoni kkontestata (fejn tikkritika, pereżempju, lill-Kummissjoni fil-punt 110 tas-sentenza appellata, li marrispondietx għall-argumenti tal-appellanti dwar in-nuqqas ta' żieda fil-prezzijiet tal-bejgħ tal-labar tal-ħjata) u kunsiderazzjonijiet fuq il-mertu, li barra minn hekk huma iktar sostanzjali, dwar in-natura mhux "konvinċenti" jew ineżatta tal-motivazzjoni adottata fil-punti 318 sa 320 tal-motivi tal-imsemmija deċiżjoni⁴³.

126. Jidhirli li l-Kummissjoni għustament ikkritikat lill-Qorti tal-Prim'Istanza talli kkunsidrat li l-motivazzjoni tad-deċiżjoni kkontestata dwar l-impatt konkret tal-ksur fuq is-suq kienet insuffiċjenti.

127. Fil-fatt, minn naħa, skont il-ġurisprudenza dwar il-portata tal-obbligu ta' motivazzjoni li tikkonċerna l-kalkolu ta' multa imposta għal ksur tar-regoli Komunitarji tal-kompetizzjoni, ir-rekwiżiti proċedurali essenzjali li tali obbligu jikkostitwixxu huma sodisfatti meta l-Kummissjoni tindika, fid-deċiżjoni tagħha, l-elementi ta' evalwazzjoni li permezz tagħhom hija kkalkolat il-gravità u

43 — Ara, b'mod partikolari, dwar din id-distinzjoni, is-sentenza lill-Kummissjoni vs Sytraval u Brink's France, iċċitata iktar 'il fuq (punti 67 u 72), kif ukoll punt 92 tas-sentenza appellata.

t-tul ta' żmien tal-ksur⁴⁴. Issa, f'dan il-każ, f'dak li jikkonċerna l-gravità tal-ksur, l-unika inkwistjoni hawnhekk, dawn l-elementi żgur ġew esposti fil-punti 316 sa 325 tal-motivi tad-deċiżjoni kkontestata, u l-kriterju tal-impatt konkret ġie evalwat fil-punti 318 sa 320 tal-motivi tal-imsemmija deċiżjoni.

128. Min-naħa l-oħra, mill-affermazzjonijiet magħmula fl-ewwel u t-tieni sentenzi tal-punt 110 tas-sentenza appellata, kif ukoll minn dawk esposti fl-aħħar sentenza tal-punt 111 tal-imsemmija sentenza, jirriżulta minghajr dubju li l-Qorti tal-Prim'Istanza eżaminat il-fondatezza tal-motivi tad-deċiżjoni kkontestata, inkwantu invalidat l-evalwazzjoni magħmula hemmhekk, pjutost milli llimitat ruhha li tivverifika jekk il-Kummissjoni kinitx esponietx, b'mod ċar u inekwivoku, ir-raġunament li kien wassalha għall-konkluzjoni li kien hemm impatt konkret tal-ksur fuq is-suq.

129. Għalhekk inqis li l-Qorti tal-Prim'Istanza wettqet żball ta' liġi meta, fil-punt 112 tas-sentenza appellata, attribwixxiet id-difetti fid-deċiżjoni kkontestata, li hija kkonstatat fil-punti 110 u 111 tal-imsemmija sentenza, għal

motivazzjoni insuffiċjenti f'dak li jirrigwarda l-kriterju tal-impatt konkret fuq is-suq⁴⁵.

130. Madankollu, ma naħsibx li t-talba għal sostituzzjoni tal-motivi ppreżentata mill-Kummissjoni tista' tintlaqa', sakemm din it-talba ma tiġix interpretata fis-sens (u dwar dan għandi dubji kbar) li l-Qorti tal-Prim'Istanza kellha tikkonstata żball ta' evalwazzjoni ġuridika.

131. Fil-fatt, għar-raġunijiet żviluppati hawn fuq, inqis li l-Qorti tal-Prim'Istanza ġustament iddikjarat, essenzjalment, li l-Kummissjoni ma setgħetx tibbaża ruhha esklużivament fuq rapport ta' kawża-effett bejn l-implementazzjoni tal-akkordju u l-impatt konkret ta' dan fuq is-suq għall-kalkolu tal-multa.

132. Bil-kontra ta' dak li l-Kummissjoni sostniet kemm fir-risposta tagħha kif ukoll waqt is-seduta, il-kwistjoni dwar jekk l-implementazzjoni effettiva ta' akkordju hijiex suffiċjenti sabiex turi l-impatt konkret tal-ksur

44 — Ara s-sentenzi tas-16 ta' Novembru 2000, KNP BT vs Il-Kummissjoni (C-248/98 P, Gabra p. 1-9641, punt 42); Sarrió vs Il-Kummissjoni (C-291/98 P, Gabra p. 1-9991, punt 73), kif ukoll Limburgse Vinyl Maatschappij et vs Il-Kummissjoni, iċċitata iktar 'il fuq (punt 463).

45 — F'dan ir-rigward għandu jiġi osservat li, fil-verżjoni Franċiża tal-punt 115 tas-sentenza appellata, il-Qorti tal-Prim'Istanza tuża l-espressjoni "difetti ta' motivazzjoni", jirriżulta biċ-ċar mil-lingwa oriġinali tal-kawża (jiġifieri l-lingwa Germaniża), l-unika lingwa awtentika, li tuża l-espressjoni "unzureichende Begründung", li din l-espressjoni tirreferi mhux għan-nuqqas ta' motivazzjoni ("Begründungsmangel"), iżda għall-eżistenza ta' motivazzjoni insuffiċjenti jew difettuża ("unzureichende Begründung"). Din l-interpretazzjoni hija kkonfermata mill-fatt li din l-espressjoni hija identika għal dik użata fil-punt 99 tas-sentenza appellata li fiha l-Qorti tal-Prim'Istanza stabbilixxiet "insuffiċjenza ta' motivazzjoni" f'dak li jirrigwarda d-daqs tas-swieq.

fuq is-suq bl-ebda mod mhija s-suġġett ta' "ġurisprudenza kostanti" tal-Qorti tal-Prim'Istanza. F'kull każ, din il-kwistjoni ghadha ma gietx deċiża mill-Qorti tal-Gustizzja, kwistjoni li giet ippreżentata quddiemha, għall-ewwel darba, mhux biss f'din il-kawża iżda wkoll fil-kawzi msejha tal-"banek Awstrijaċi"⁴⁶.

133. Kif enfazizza l-Avukat Ġenerali Bot fil-konkluzjonijiet tiegħu ppreżentati fis-26 ta' Marzu 2009 f'dawn il-kawzi, jeżistu diversi incertezzi dwar dak li huwa kopert mit-terminu "jista' jiġi kkalkolat", fis-sens tal-Linji gwida⁴⁷.

134. Dawn l-incertezzi jirriżultaw, parzjalment, mill-ġurisprudenza kontradittorja tal-Qorti tal-Prim'Istanza fir-rigward tal-kwistjoni dwar jekk il-konstatazzjoni tal-implementazzjoni effettiva tal-akkordju hijiex suffiċjenti sabiex turi l-eżistenza ta' impatt konkret tal-ksur fuq is-suq.

135. Kif indika ġustament l-Avukat Ġenerali Bot fil-konkluzjonijiet iċċitati hawn fuq⁴⁸, f'dan ir-rigward jistgħu jiġu distinti żewġ linji ta' ġurisprudenza.

46 — Kawzi magħquda Erste Bank der österreichischen Sparkassen vs Il-Kummissjoni (C-125/07 P), Raiffeisen Zentralbank Österreich vs Il-Kummissjoni (C-133/07 P), Bank Austria Creditanstalt vs Il-Kummissjoni (C-135/07 P), u Österreichische Volksbanken vs Il-Kummissjoni (C-137/07 P), pendenti quddiem il-Qorti tal-Gustizzja.

47 — Punt 275 tal-imsemmija konkluzjonijiet.

48 — Ara l-punti 279 sa 300 tal-istess konkluzjonijiet.

136. Skont l-ewwel linja ta' ġurisprudenza, il-Qorti tal-Prim'Istanza tiddikjara li l-Kummissjoni tista' semplicement tibbaża ruħha fuq l-implementazzjoni tal-akkordju sabiex tikkonkludi li jeżisti impatt konkret fuq is-suq. Parti minn din il-linja huma s-sentenzi tal-Qorti tal-Prim'Istanza fil-kawzi tal-banek Awstrijaċi⁴⁹, Groupe Danone vs Il-Kummissjoni⁵⁰ kif ukoll, iktar recentement, Hoechst vs Il-Kummissjoni⁵¹ u Carbone Lorraine vs Il-Kummissjoni⁵².

137. Bil-kontra, kif diġà indikajt fis-sentenza appellata, il-Qorti tal-Prim'Istanza kkunsidrat li l-Kummissjoni ma setgħetx tillimita ruħha li tikkonstata li l-akkordju gie effettivamente implementat sabiex turi l-impatt konkret tal-ksur fuq is-suq. Dan l-approċċ huwa parti minn linja ta' ġurisprudenza oħra, li, essenzjalment, teziġi li l-Kummissjoni tkun kapaċi ttipprovi indizji konkreti u kredibbli li jindikaw, bi probabbiltà raġonevoli, li l-akkordju kellu impatt fuq is-suq, peress li l-implemen-

49 — Sentenza tal-14 ta' Diċembru 2006, Raiffeisen Zentralbank Österreich et vs Il-Kummissjoni (T-259/02 sa T-264/02 u T-271/02, Ġabra p. II-5169, punt 288). Għandu jiġi osservat li din is-sentenza inghatat mill-istess Awla, bl-istess kompożizzjoni, bħal dik li tat is-sentenza appellata.

50 — Sentenza tal-25 ta' Ottubru 2005 (T-38/02, Ġabra p. II-4407). Skont il-punt 148 ta' din is-sentenza, "l-implementazzjoni, anki jekk parzjali, ta' akkordju li jkollu għan antikompetittiv hija suffiċjenti sabiex teskludi l-possibbiltà li jiġi konkluż li l-imsemmi akkordju ma għandux impatt fuq is-suq". Għandu jiġi osservat li, fil-kuntest tal-appell ippreżentat quddiem il-Qorti tal-Gustizzja u li ta lok għas-sentenza tat-8 ta' Frar 2007, Groupe Danone vs Il-Kummissjoni (C-3/06 P, Ġabra p. I-1331), il-Qorti tal-Gustizzja ma ntalbitx tittratta dan il-punt.

51 — Sentenza tat-18 ta' Ġunju 2008 (T-410/03, Ġabra p. II-881, punti 345 u 348).

52 — Sentenza tat-8 ta' Ottubru 2008 (T-73/04, Ġabra p. II-2661, punti 84). Għandu jiġi stabbilit li din is-sentenza giet appellata quddiem il-Qorti tal-Gustizzja, irreġistrat taht in-numru C-554/08 P (Kawża Le Carbone Lorraine vs Il-Kummissjoni, pendenti quddiem il-Qorti tal-Gustizzja).

tazzjoni effettiva tal-akkordju tikkostitwixxi, f'dan l-approċċ, biss indizju qawwi, mingħajr ma l-Kummissjoni tkun tista', madankollu, tillimita l-eżami tagħha għal dan l-indizju ⁵³.

138. Skont dan l-approċċ, l-implementazzjoni tal-ksur tikkostitwixxi biss kundizzjoni preliminarja għall-prova tal-eżistenza ta' impatt konkret tal-akkordju fuq is-suq ⁵⁴.

139. Bhall-pożizzjoni adottata mill-Avukat Generali Bot fil-konklużjonijiet iċċitati iktar 'il fuq ⁵⁵, naqbel mar-raġunament ta' din it-tieni linja ta' ġurisprudenza.

140. Fil-fatt inqis li, meta l-Kummissjoni tkun beħsiebha tibbaża d-deċiżjoni li timponi multa fuq impriża għal ksur tal-Artikolu 81(1) KE fuq l-eżistenza ta' impatt konkret tal-ksur fuq is-suq, hija għandha tkun

kapaċi tipproduċi provi konkreti, kredibbli u suffiċjenti li jippermettulha tevalwa l-impatt effettiv tal-ksur fuq il-kompetizzjoni fis-suq. B'mod partikolari, sa fejn l-eżistenza ta' impatt konkret tal-ksur tippermetti lill-Kummissjoni, fil-każ ta' ksur li huwa serju hafna, issaħħaħ il-gravità ta' dan u żżid l-ammont inizjali għal ammont oghla mil-limitu minimu previst ta' EUR 20 miljun, din l-istituzzjoni ma tistax sempliċement tillimita ruħha li tikkons-tata li l-akkordju ġie effettivament implemen-tat u, għaldaqstant, mingħajr dimostratezzjoni ulterjuri, sempliċement tassumi li dan l-akkordju probabbilment kellu effett fuq is-suq.

141. Dan ir-rekwiżit jidher li li huwa iktar xieraq fid-dawl tal-għan, imfakkar mill-ġuris-prudenza, li l-multi imposti fuq l-impriżi li jkunu kisru l-Artikolu 81(1) KE huma, b'mod partikolari, intizi sabiex jeliminaw l-aġir illeċitu ta' dawn tal-aħħar ⁵⁶.

142. F'dan il-kuntest ma jistax jingħad, fil-fehma tiegħi, li, f'dak li jirrigwarda ftehim b'għan antikompetittiv, bħalma huma daww dwar it-tqassim tas-swieq ta' prodotti u/jew ta' swieq ġeografiċi jew daww dwar l-iffissar tal-prezzijiet, il-Kummissjoni hija mhux biss eżenti mill-oneru tal-prova tal-effetti tal-imsemmija ftehim sabiex tikkonstata l-eżis-tenza tal-ksur, iżda wkoll minn dak li tippro-đuċi provi konkreti u kredibbli tal-impatt

53 — Ara s-sentenzi tal-Qorti tal-Prim'Istanza tas-27 ta' Settembru 2006, Roquette Frères vs Il-Kummissjoni (T-322/01, Gabra p. II-3137, punti 77 u 78); Archer Daniels Midland vs Il-Kummissjoni (T-329/01, Gabra p. II-3255, punti 178 sa 181); Jungbunzlauer vs Il-Kummissjoni (T-43/02, Gabra p. II-3435, punti 155 sa 159), u Archer Daniels Midland vs Il-Kummissjoni (T-59/02, Gabra p. II-3627, punti 161 sa 165). Ara wkoll, f'dan is-sens, is-sentenzi tal-Qorti tal-Prim'Istanza tat-8 ta' Lulju 2008, Knauf Gips vs Il-Kummissjoni (T-52/03, punti 392 sa 395); BPB vs Il-Kummissjoni (T-53/03, Gabra p. II-1333, punti 301 sa 304), u Lafarge vs Il-Kummissjoni (T-54/03, punti 584 sa 587). Għandu jiġi osservat li s-sentenzi mogħtija fil-Kawżi T-52/03 u T-54/03 ġew appellati u l-imsemmija appelli rreġistrati, rispettiva-ment, taht ir-referenzi C-407/08 P u C-413/08 P (Kawżi Knauf Gips vs Il-Kummissjoni u Lafarge vs Il-Kummissjoni, pendenti quddiem il-Qorti tal-Gustizzja).

54 — Ara s-sentenzi iċċitati iktar 'il fuq Roquette Frères vs Il-Kummissjoni (punt 77) u Archer Daniels Midland vs Il-Kummissjoni (T-329/01, punt 180).

55 — Ara punti 301 sa 314 tal-imsemmija konklużjonijiet.

56 — Ara, b'mod partikolari, is-sentenzi ACF Chemiefarma vs Il-Kummissjoni, iċċitata iktar 'il fuq (punt 173); SGL Carbon vs Il-Kummissjoni, iċċitata iktar 'il fuq, (punt 37), u tas-7 ta' Gunju 2007, Britannia Alloys & Chemicals vs Il-Kummissjoni (C-76/06 P, Gabra p. I-4405, punt 22).

konkret tal-ksur fuq is-suq, meta hija tqis li huwa neċessarju li tibbaża ruġha fuq tali kriterju biex tiddetermina l-gravità tal-ksur u, finalment, biex tikkalkola l-multa li hija behsiebha timponi fuq l-imprizi kkonċernati.

kkontestata, anke jekk ikkonstatat li l-Kummissjoni kienet kisret l-obbligu tal-motivazzjoni dwar il-kriterju tal-impatt konkret tal-ksur fuq is-suq⁵⁷. Għalhekk, skont huma, il-Qorti tal-Prim'Istanza ma setgħetx, tiddikjara fil-punt 190 tas-sentenza appellata, li l-ammont tal-bażi tal-multa kien adegwat, mingħajr ma tagħmel żball ta' liġi.

143. Għaldaqstant, fil-fehma tiegħi, il-Qorti tal-Prim'Istanza għustament iddikjarat, essenzjalment, fil-punti 110 u 111 tas-sentenza appellata, li l-Kummissjoni ma setgħetx tillimita ruġha, mingħajr spjegazzjonijiet ulterjuri, li tiddeduċi mill-implementazzjoni tal-akkordju l-eżistenza ta' effetti konkret ta' dan fuq is-suq u semplicement tibbaża d-deċiżjoni tagħha fuq rapport ta' kawża-effett bejn l-implementazzjoni tal-akkordju u l-impatt konkret ta' dan fuq is-suq.

146. Anke jekk il-Qorti tal-Prim'Istanza rrilvat motivazzjoni b'lakuni fis-sentenza kkontestata f'dak li jirrigwarda l-impatt konkret tal-ksur fuq is-suq, ngħid minflok li kien hemm żball (manifest) fl-evalwazzjoni ta' dan il-kriterju, ngħid li l-argument miġjub mill-appellanti ma għandux jintlaqa'.

144. Għaldaqstant nissuġġerixxi li t-talba għal sostituzzjoni tal-motivi ppreżentata mill-Kummissjoni ma tintlaqax.

147. Għandu jtfakkar li, f'dak li jirrigwarda r-rikorsi diretti kontra d-deċiżjonijiet tal-Kummissjoni li jimponu multa fuq imprizi għal ksur tar-regoli tal-kompetizzjoni, il-Qorti tal-Prim'Istanza hija kompetenti taht żewġ aspetti. Minn naha, fil-kuntest tal-istħarriġ tal-legalità tagħhom, skont l-Artikolu 230 KE, hija għandha, b'mod partikolari, tivverifika jekk l-obbligu ta' motivazzjoni għex osservat, u l-ksur ta' dan l-obbligu jrendi d-deċiżjoni annullabbli. Min-naha l-oħra,

ii) Fuq l-oġġezzjonijiet invokati mill-appellanti insostenn tat-tieni parti tat-tielet aggravju

145. L-appellanti kkritikaw lill-Qorti tal-Prim'Istanza talli rrifjutat li tannulla s-sentenza

57 — Il-kunsiderazzjonijiet esposti fin-nota ta' qiegħ il-paġna 45 ta' dawn il-konkluzjonijiet rigward il-verżjoni Franċiża tal-espressjoni "défaut de motivation", użata fil-punt 115 tas-sentenza appellata, jgħoddu wkoll għal dak li jirrigwarda l-użu ta' din l-istess espressjoni fil-punt 190 tal-istess sentenza. Għaldaqstant din l-espressjoni għandha tiġi interpretata fis-sens li tirreferi għal motivazzjoni vvizzjata jew difettuża u mhux għal nuqqas ta' motivazzjoni, b'mod konformi mal-verżjoni bil-lingwa Germaniża tas-sentenza appellata.

skont l-Artikolu 229 KE u r-Regolament Nru 1/2003, il-Qorti tal-Prim'Istanza hija kompetenti sabiex tevalwa, fil-kuntest tal-gurisdizzjoni shiha tagħha, jekk l-ammont tal-multi huwiex adattat⁵⁸.

148. Minn dan jirrizulta li l-konstatazzjoni ta' motivazzjoni insuffiċjenti f'dak li jirrigwarda wiehed mill-kriterji tal-kalkolu tal-multa imposta fuq impriża għal ksur tal-Artikolu 81(1) KE ma tistax *ipso facto* twassal għall-annullament, anki jekk parzjali, tad-deċiżjoni li permezz tagħha ġiet imposta din il-multa. Din il-konkluzjoni għandha tinftehem fid-dawl tan-numru ta' kriterji li l-Kummissjoni tista' tuża sabiex tiddetermina l-gravità u t-tul ta' żmien ta' ksur speċifiku. Fil-fatt, id-dispożittiv tad-deċiżjoni inkwistjoni (inkluż għaldaqstant l-ammont tal-multa li hija timponi) jista' jkun fondat b'mod validu fuq motivi differenti minn dawk li huma affettwati mill-iżball jew mid-difett ikkonstatati mill-qorti li ddeċidiet fuq il-mertu.

149. Fid-deċiżjoni kkontestata, il-Kummissjoni waslet għal ammont inizjali ta' EUR 20 miljun, billi bbażat ruħha fuq il-gravità tal-ksur. Dan l-ammont ġie determinat inkunsiderazzjoni, b'mod partikolari, tan-natura tal-ksur, tal-impatt konkret ta' dan fuq is-suq u tal-firxa ġeografika tal-imsemmi suq.

150. Fis-sentenza appellata, wara li stabbilixxiet id-difetti li jaffettwaw l-evalwazzjoni tal-Kummissjoni dwar l-impatt konkret fuq is-suq fil-kuntest tal-eżami tal-gravità ta' ksur, il-Qorti tal-Prim'Istanza vverifikat jekk dawn id-difetti setax ikollhom ukoll effett fuq il-kalkolu tal-multa, jiġifieri fuq l-ammont inizjali ta' EUR 20 miljun li kien ġie adottat fid-deċiżjoni kkontestata fil-konfront tal-appellanti.

151. Huwa fil-kuntest tal-istharriġ li hija teżercita bħala parti mill-gurisdizzjoni shiha tagħha li l-Qorti tal-Prim'Istanza, wara li kkonstatat, fil-punti 188 u 189 tas-sentenza appellata, li l-klassifikazzjoni tal-ksur bħala "serju hafna" fid-deċiżjoni kkontestata kienet ġustifikata minhabba n-natura tal-ftehim inkwistjoni, iddikjarat, ġustament, fil-punt 190 tal-imsemmija sentenza, li d-difetti kkonstatati ma setghux, fiċ-ċirkustanzi inkwistjoni, iwasslu għat-tneħħija jew għat-tnaqqis tal-multa imposta, ladarba l-klassifikazzjoni tal-ksur bħala "serju hafna" kienet fondata u ladarba l-Kummissjoni kienet għazlet l-ammont minimu inizjali previst mil-Linji gwida għal tali ksur (jew, b'mod iktar preċiż, l-ammont massimu għal ksur "serju"), jiġifieri EUR 20 miljun.

152. Fi kliem iehor, il-Qorti tal-Prim'Istanza qieset li, minkejja li l-impatt konkret tal-ksur fuq is-suq jista' jippermetti lill-Kummissjoni li żżid l-ammont inizjali tal-multa li hija timponi, jekk dan seta' jkun il-każ fiċ-ċirkustanzi inkwistjoni, id-difetti li jaffettwaw dan il-kriterju ma kellhom, madankollu, l-ebda influwenza fuq l-ammont adottat f'dan il-każ (u għalhekk fuq id-dispożittiv tad-deċiżjoni

58 — Ara, f'dan is-sens, is-sentenzi ċċitati iktar 'il fuq KNP BT vs Il-Kummissjoni (punti 38 sa 40) u Sarrió vs Il-Kummissjoni (punti 69 sa 71).

kkontestata), minhabba li tali ammont kien jikkorrispondi għall-ammont massimu fil-kategorija tal-ksur serju, skont il-Linji gwida, filwaqt li, minhabba l-istess natura tal-ksur inkwistjoni, dan tal-aħhar seta' jiġi kklassifikat bħala ksur "serju ħafna". F'dawn iċ-ċirkustanzi, il-Qorti tal-Prim'Istanza qieset, fil-kuntest tal-ġurisprudenzja shiħa tagħha, li ma kellhiex bżonn teżercita s-setgħa tagħha ta' riforma tad-deċiżjoni kkontestata, minhabba li l-ammont inizjali adottat kien diġà mnaqqas meta mqabbel mal-klassifikazzjoni tal-ksur bħala "serju ħafna" u għaldaqstant kien adattat.

153. Jidhirli li tali evalwazzjoni u tali approċċ ma fihomx żbalji ta' liġi.

154. Għalhekk, nipproponi li l-oġġezzjonijiet imqajma mill-appellanti insostenn tat-tieni parti tat-tielet aggravju tal-appell għandhom jiġu miċhuda. Konsegwentement, fil-fehma tiegħi, dan l-aggravju għandu jiġi miċhud fl-intier tiegħu.

E — Fuq ir-raba' aggravju, ibbażat fuq ksur tal-Linji gwida u fuq evalwazzjoni żbaljata tal-gravità ta' ksur

155. Dan l-aggravju jinkludi żewġ partijiet. L-ewwel parti fosthom hija bbażata fuq in-nuqqas ta' teħid inkunsiderazzjoni tan-

natura żbaljata tad-determinazzjoni tal-impatt konkret tal-ksur fuq is-suq. It-tieni fost l-imsemmija partijiet tirrigwarda n-nuqqas ta' teħid inkunsiderazzjoni, bħala ċirkustanza attenwanti, tal-fatt li l-appellanti temmew il-ksur b'mod volontarju.

1. Fuq l-ewwel parti tar-raba' aggravju, ibbażata fuq in-nuqqas ta' teħid inkunsiderazzjoni tan-natura żbaljata tad-determinazzjoni tal-impatt konkret tal-ksur fuq is-suq

a) L-argumenti tal-partijiet

156. L-appellanti jsostnu li fil-punti 188 sa 190 tas-sentenza appellata, il-Qorti tal-Prim'Istanza wettqet żball ta' liġi taħt żewġ aspetti. Minn naħa, il-Qorti tal-Prim'Istanza ddeterminat il-gravità tal-ksur billi ħadet inkunsiderazzjoni esklużivament il-forma astratta ta' dan il-ksur. In-nuqqas ta' teħid inkunsiderazzjoni taċ-ċirkustanzi konkreti tal-ksur imur kontra kemm il-Linji gwida kif ukoll il-ġurisprudenza tal-Qorti tal-Gustizzja u l-prassi deċiżjonali tal-Kummissjoni. Min-naħa l-oħra, il-Qorti tal-Prim'Istanza kkunsidrat, b'mod żbaljat, li l-ammont inizjali previst fil-Linji gwida għal ksur "serju ħafna" jikkostitwixxi ammont minimu li ma jistax jiġi evitat. Dan l-approċċ imur kontra l-prassi deċiżjonali tal-Kummissjoni u jikkostitwixxi ksur tal-prinċipju ta' proporzjonalità.

157. Il-Kummissjoni tirreferi parzjalment għall-argument li hija żviluppat fil-kuntest tat-tielet aggravju dwar l-impatt konkret tal-ksur fuq is-suq. Hija żżid li l-Qorti tal-Prim'Istanza ma kkunsidratx l-ammont inizjali previst mil-Linji gwida bħala limitu li ma għandux jinqabeż, iżda, għall-kuntrarju, eżaminat il-proporzjonalità tiegħu fil-punti 206 u 223 tas-sentenza appellata. Rigward l-argumenti tal-appellanti dwar il-prassi deċiżjonali tal-Kummissjoni, l-eżempji ċċitati mhumiex rilevanti, jew huma ġodda jew ineżatti.

b) Evalwazzjoni

158. Għandu jifakkar li, fil-kuntest ta' appell minn sentenza tal-Qorti tal-Prim'Istanza li ffissat l-ammont tal-multa imposta fuq impriza li tkun kisret r-regoli Komunitarji tal-kompetizzjoni, l-istharrig tal-Qorti tal-Ġustizzja għandu bħala skop, minn naha, li jeżamina f'liema miżura l-Qorti tal-Prim'Istanza hadet inkunsiderazzjoni, b'mod ġuridikament korrett, il-fatturi kollha essenzjali għall-evalwazzjoni tal-gravità ta' aġir speċifiku, fid-dawl tal-Artikoli 81 KE u 82 KE kif ukoll tal-Artikolu 15 tar-Regolament Nru 17 (jew tal-Artikolu 23 tar-Regolament Nru 1/2003) u, min-naha l-oħra, li jivverifika jekk il-Qorti tal-Prim'Istanza rrispondietx suffiċjentement skont il-liġi għall-argumenti kollha mqajma mir-rikorrenti, intizi għat-tnehhija jew għat-tnaqqis tal-multa ⁵⁹.

59 — Ara, b'mod partikolari, is-sentenzi ċċitati iktar 'il fuq Baustahlgewebe vs Il-Kummissjoni (punt 128), Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni (punt 217) u Groupe Danone vs Il-Kummissjoni (punt 69).

159. Fil-każ inkwistjoni, infakkar li l-Qorti tal-Prim'Istanza kkunsidrat, fil-punt 188 tas-sentenza appellata, li, minhabba n-natura tiegħu, il-ksur inkwistjoni, li kellu bħala għan it-tqassim tas-swieq tal-prodotti u tqassim ġeografiku, kien jikkostitwixxi ksur evidenti tar-regoli tal-kompetizzjoni u, għalhekk, kien partikolarment serju. Minn dan hija ddeduċiet, fil-punt 189 tas-sentenza appellata, li, fid-dawl tad-definizzjoni fil-Linji gwida, il-klassifikazzjoni tal-ksur bħala "serju hafna" fid-deċiżjoni kkonstestata kienet ġustifikata.

160. Madankollu inqis li, bħala tali, din l-evalwazzjoni ma fihix żbalji ta' liġi.

161. Fil-fatt, fis-sentenza Thyssen Stahl vs Il-Kummissjoni ⁶⁰, il-Qorti tal-Ġustizzja diġà kellha l-opportunità li tikkonferma l-approċċ adottat mill-Qorti tal-Prim'Istanza — skont dan l-approċċ il-gravità tal-ksur tista' tiġi stabbilita b'riferiment għan-natura u l-iskop tal-aġir illecitu — u li, għall-finijiet tal-iffissar tal-ammont tal-multa, elementi relatati mal-għan tal-aġir tal-jistgħu jkun iktar importanti minn dawk relatati mal-effetti antikompetittivi tiegħu. Il-Qorti tal-Ġustizzja għalhekk iddikjarat li l-effett ta' prattika antikompetittiva mhuwiex kriterju deċiżiv fl-evalwazzjoni ta' jekk l-ammont tal-multa huwiex adegwat ⁶¹.

60 — Sentenza tat-2 ta' Ottubru 2003 (C-194/99 P, Ġabra p. I-10821).

61 — Ibidem (punt 118).

162. Barra minn hekk, kif il-Qorti tal-Prim'Istanza indikat għastament fil-punt 189 tas-sentenza appellata, fil-Linji gwida, il-Kummissjoni sostniet, fir-rigward tal-ksur serju hafna, li dawn "generalment ikunu restrizzjonijiet orrizzontali bħal konsorzji ta' prezzijiet u kwota tas-sehem tas-suq, jew prattiċi oħra li jpoġġu fil-periklu l-funzjonament tajjeb tas-suq wiehed, bħal qsim tas-swieq nazzjonali" (it-tielet inċiż tat-tieni subparagrafu tal-punt 1(A)).

163. Minn din id-deskrizzjoni indikattiva jirriżulta li ftehim jew prattiċi miftiehma intizi, bħal f'dan il-każ, għat-tqassim tas-swieq tal-prodotti, billi jqassmu s-suq Ewropew tal-labar u ta' oġġetti oħra tal-hjata, u min-naħa l-oħra, it-tqassim tas-suq ġeografiku, billi jqassmu s-suq Ewropew tal-labar tal-hjata bl-idejn, tal-labar artigjanali, tal-labar tas-suf u tal-labar tal-'crochet', jistgħu, sempliċement minhabba n-natura tagħhom, jikkwalifikaw bħala "serji hafna" mingħajr ma jkun neċessarju li tali aġir ikollu impatt partikolari.

164. Għaldaqstant inqis li l-appellanti ma jistgħux jikkritikaw lill-Qorti tal-Prim'Istanza talli ddikjarat, essenzjalment, li l-kriterji elenkati fl-ewwel subparagrafu tal-punt 1(A) tal-Linji gwida ma għandhomx l-istess importanza għall-finijiet tal-evalwazzjoni tal-gravità tal-ksur.

165. Barra minn hekk, kif spjegajt fil-punti 151 u 152 ta' dawn il-konkluzjonijiet, wara li stabbilixxiet id-difetti li jaffettwaw l-eżami tal-impatt konkret tal-ksur, magħmul mill-Kummissjoni, il-Qorti tal-Prim'Istanza madankollu rrifjutat li teżercita s-setgħa tagħha ta' riforma tal-ammont inizjali tal-multa stabbilit fid-deċizzjoni kkontestata, billi kkunsidrat, essenzjalment, li, fiċ-ċirkustanzi tal-każ inkwistjoni, l-ammont li kien ġie adottat fid-deċizzjoni kien imnaqqas meta mqabbel mal-klassifikazzjoni tal-ksur bħala "serju hafna", li tirriżulta digà min-natura nfisha ta' dan tal-aħħar. Għalhekk, bil-kontra ta' dak li jallegaw l-appellanti, il-Qorti tal-Prim'Istanza ma qisix li l-ammont inizjali ta' EUR 20 miljun, stabbilit fid-deċizzjoni kkontestata, kien jikkostitwixxi limitu li ma jistax jinqabeż, iżda, bil-kontra, eżaminat, fl-eżerċizzju tal-ġurisdizzjoni sħiha tagħha, jekk kienx hemm lok li dan l-ammont jiġi riformat, kif jirriżulta mill-punt 190 tas-sentenza appellata⁶². Il-fatt li, fid-dawl taċ-ċirkustanzi tal-każ inkwistjoni, il-Qorti tal-Prim'Istanza qieset xieraq li ma tirriformax l-ammont inizjali tal-multa stabbilita fid-deċizzjoni kkontestata, u spjegat ir-raġunijiet insostenn ta' din l-evalwazzjoni, ma jistax jikkostitwixxi, minnu nnifsu, ksur tal-prinċipju ta' proporzjonalità. Barra minn hekk, l-eventwali fatt li l-Kummissjoni evalwat b'mod differenti aġir illeċitu iehor f'kawżi oħrajn huwa irrilevanti, minhabba li l-prassi deċiżjonali tal-Kummissjoni ma sservix bħala qafas ġuridiku għad-determinazzjoni tal-multi fis-suġġett tal-kompetizzjoni⁶³.

62 — Ara, b'mod partikolari, għal modus operandi simili, is-sentenza tal-Qorti tal-Prim'Istanza tad-9 ta' Lulju 2003, Kyowa Hakko Kogyo u Kyowa Hakko Europe vs Il-Kummissjoni (T-223/00, Gabra p. II-2553, punti 77 sa 89).

63 — Ara, b'mod partikolari, is-sentenzi ċċitati iktar 'il fuq Dansk Rørindustri et vs Il-Kummissjoni (punti 209 sa 213), JCB Service vs Il-Kummissjoni (punt 205) u Archer Daniels Midland vs Il-Kummissjoni (C-510/06 P, punt 82).

166. Ghalhekk, l-ewwel parti tar-raba' b) Evalwazzjoni aggravju għandha tiġi miċhuda.

2. Fuq it-tieni parti tar-raba' aggravju, ibbażata fuq in-nuqqas ta' tehid inkonsiderazzjoni, inkwantu ċirkustanza attenwanti, tal-fatt li l-appellanti temmew il-ksur b'mod volontarju

a) L-argumenti tal-partijiet

167. Permezz ta' din il-parti, l-appellanti jallegaw li l-Qorti tal-Prim'Istanza wettqet żball ta' liġi, fil-punti 211 u 213 tas-sentenza appellata, meta ddikjarat li l-benefiċċju ta' ċirkustanzi attenwanti seta' jingħata biss f'każ li l-imprizi inkwistjoni ġew imhegga jwaqqfu l-aġir antikompetittiv tagħhom permezz tal-intervent tal-Kummissjoni. Skont l-appellanti, il-waqfien volontarju tal-ksur qabel l-ewwel att ta' istruzzjoni tal-Kummissjoni għandu, loġikament, jittiehed inkonsiderazzjoni bħala ċirkustanzi attenwanta, minhabba li ċertament ma ttehidx inkonsiderazzjoni fl-evalwazzjoni tat-tul ta' żmien tal-ksur.

168. Skont il-Kummissjoni, l-analiżi tal-Qorti tal-Prim'Istanza hija konformi mal-ġurisprudenza tagħha, li ma tistax titqiegħed f'dubju.

169. Huwa kostanti li l-Qorti tal-Prim'Istanza ċaħdet l-argument tal-appellanti li talbuha tissanzjona lill-Kummissjoni talli rrifjutat li tagħtihom il-benefiċċju ta' ċirkustanza attenwanti skont il-punt 3 tal-Linji gwida minhabba, b'mod partikolari, il-fatt li l-ksur intemm qabel id-data tal-ewwel interventi tal-Kummissjoni.

170. Fil-punt 211 tas-sentenza appellata, il-Qorti tal-Prim'Istanza ddikjarat li l-waqfien qabel il-waqt tal-ftehim illeċitu ma jistax jagħti dritt għall-benefiċċju ta' ċirkustanza attenwanti, fis-sens tal-punt 3 tal-Linji gwida. Fil-fatt, it-tnaqqis f'tali ċirkustanzi huwa inutli mat-tehid inkonsiderazzjoni tat-tul ta' żmien tal-ksur għall-kalkolu tal-multi. F'dan il-każ, il-Qorti tal-Prim'Istanza kkonsatat, fil-punt 212 tas-sentenza appellata, li l-waqfien qabel il-waqt tal-ftehim illeċitu la rriżulta minn intervent tal-Kummissjoni, u lanqas minn deċiżjoni tal-appellanti li jtemmu l-ksur, iżda rriżulta essenzjalment miż-żieda fil-kapaċità produttiva tal-appellanti fir-Repubblika Ċeka, kif dawn tal-aħħar indikaw fir-risposta tagħhom għad-dikjarazzjoni tal-oġġezzjonijiet. Il-Qorti tal-Prim'Istanza osservat, fil-punt 213 tas-sentenza appellata, li l-waqfien qabel il-waqt tal-ftehim kien diġà ttiehed inkonsiderazzjoni fl-evalwazzjoni tat-tul ta' żmien tal-ksur u għalhekk ma setax jikkostitwixxi ċirkustanza attenwanti.

171. Indipendentement mill-kwistjoni (ta' fatt) dwar jekk l-appellanti temmewx il-ksur qabel il-waqt b'mod għalkollox volontarju jew

għal raġunijiet imperattivi ta' natura ekonomika, l-interpretazzjoni tal-Linji gwida adottata mill-Qorti tal-Prim'Istanza ma tistax, fil-fehma tiegħi, tkun invizzjata bi żball ta' liġi.

172. Fil-fatt, infakkar li l-punt 3 tal-Linji gwida jindika, essenzjalment, li l-ammont bażiku tal-multa ffixxata mill-Kummissjoni jitnaqqas, fost l-oħrajn, meta l-impriza inkriminata twaqqaf il-ksur mal-ewwel interventi tal-Kummissjoni.

173. Fis-sentenza *Dalmine vs Il-Kummissjoni*, il-Qorti tal-Ġustizzja diġà kellha l-opportunità tikkonferma l-evalwazzjoni tal-Qorti tal-Prim'Istanza li ċirkustanza attenwanti skont il-punt 3 tal-Linji gwida ma tistax tiġi applikata meta l-ksur li ġie stabbilit ikun waqaf jew kien fil-proċess li jitwaqqaf fil-mument li fih il-Kummissjoni bdiet l-ewwel verifiki⁶⁴.

174. Dan l-approċċ, għalkemm f'ċirkustanzi kemmxajn differenti, ġie kkonfermat reċentement fis-sentenza *Archer Daniels Midland vs Il-Kummissjoni* (C-510/06 P), iċċitata iktar 'il

fuq, li biha l-Qorti tal-Ġustizzja ġustament ikkunsidrat li l-imsemmija impriza ġiet irrifjutata l-benefiċċju tat-tnaqqis tal-ammont bażiku tal-multa imposta fuqha, minhabba li hija kienet waqqfet l-aġir illegali tagħha mal-ewwel interventi tal-awtoritajiet tal-kompetizzjoni Amerikani, li, f'din il-kawża, sehhew qabel dawk tal-Kummissjoni⁶⁵. Il-Qorti tal-Ġustizzja bbażat din l-evalwazzjoni fuq il-bżonn li tippreserva l-effett dissważiv tal-multa imposta mill-Kummissjoni u fuq l-effett utli tal-Artikolu 81(1) KE⁶⁶.

175. Għaldaqstant, f'dan il-każ, il-Qorti tal-Prim'Istanza ma wettqitx żball ta' liġi meta kkonfermat ir-rifjut tal-Kummissjoni fid-deċiżjoni kkontestata li tagħti l-benefiċċju ta' ċirkustanza attenwanti lill-appellanti talli waqqfu qabel il-waqt il-ksur tal-Artikolu 81 (1) KE, ksur li l-eżistenza tiegħu ma ġietx ikkontestata.

176. Għalhekk, nikkunsidra li t-tieni parti tar-raba' aggravju ma tistax tintlaqa'. Dan l-aggravju wkoll għandu jiġi miċhud fl-intier tiegħu.

64 — Punti 158 u 160.

65 — Punt 150.

66 — Ibidem (punt 149).

F — *Fuq il-hames aggravju, ibbażat fuq il-ksur tal-prinċipju ta' proporzjonalità fil-kuntest tal-iffissar tal-ammont tal-multa*

fid-dettall il-proporzjonalità tal-multa u li l-argumenti tal-appellanti huma infondati.

1. L-argumenti tal-partijiet

2. Evalwazzjoni

177. L-appellanti jsostnu li, fid-determinazzjoni tal-gravità tal-ksur fil-kuntest tal-iffissar tal-multi, il-Qorti tal-Prim'Istanza kisret il-prinċipju ta' proporzjonalità taht żewġ aspetti. Minn naħa, hija applikat il-Linji gwida b'mod formalistiku, mingħajr ma hadet inkunsiderazzjoni ċ-ċirkustanzi konkreti tal-ksur. Min-naħa l-oħra, il-Qorti tal-Prim'Istanza vverifikat il-proporzjonalità tal-multa biss fuq il-bażi ta' kriterji iżolati, mingħajr ma kkunsidrat globalment iċ-ċirkustanzi tal-każ inkwistjoni. F'dan ir-rigward, l-appellanti jikkritikaw, b'mod iktar partikolari, il-punti 228 sa 232 tas-sentenza appellata.

179. Fir-rigward tal-ewwel oġġezzjoni tal-appellanti, ibbażata fuq l-applikazzjoni formalistika tal-Linji gwida, din għandha tiġi miċhuda għall-istess raġunijiet esposti fil-punt 165 ta' dawn il-konkluzjonijiet. Fil-fatt, insostenn ta' din l-oġġezzjoni, l-appellanti semplicement irrepetew il-kritika tagħhom li l-Qorti tal-Prim'Istanza kkunsidrat l-ammont inizjali ta' EUR 20 miljun bħala limitu li ma jistax jinqabeż. Madankollu, kif diġà enfasizzajt hawn fuq, tali kritika ma tistax tintlaqa'.

178. Skont il-Kummissjoni, dan l-aggravju huwa inammissibbli għaliex iwassal lill-Qorti tal-Ġustizzja sabiex tagħmel eżami mill-ġdid tal-ammont tal-multa. Sussidjarjament, hija tenfasizza li l-Qorti tal-Prim'Istanza eżaminat

180. Fir-rigward tat-tieni oġġezzjoni, għandu jinfakkar li, skont ġurisprudenza kostanti, meta tiddeċiedi fil-kuntest ta' appell, il-Qorti tal-Ġustizzja ma għandhiex tissostitwixxi, għal raġunijiet ta' ekwità, l-evalwazzjoni tagħha għal dik tal-Qorti tal-Prim'Istanza li

tiddeċiedi, fl-eżerċizzju tal-ġurisdizzjoni shiha tagħha, fuq l-ammont tal-multa imposta fuq impriza minhabba l-ksur, imwet-taq minn din tal-aħħar, tad-dritt Komunitarju⁶⁷.

181. Għaldaqstant il-Qorti tal-Ġustizzja mhijiex kompetenti, fil-kuntest ta' appell, li tagħmel eżami ġenerali mill-ġdid tal-multi⁶⁸.

182. F'dan il-każ, l-appellanti, fl-appell tagħhom, fir-realtà talbu lill-Qorti tal-Ġustizzja sabiex tagħmel eżami mill-ġdid tal-ammont tal-multa imposta fuqhom mill-Qorti tal-Prim'Istanza. Fil-fatt huma jsostnu, fil-punti 103 sa 108 tal-appell tagħhom, li l-allegat nuqqas tal-impatt konkret fuq is-suq, it-tul taż-żmien u l-impatt varjabbli tal-ksur, il-waqfien qabel il-waqt ta' dan tal-aħħar, l-allegat nuqqas ta' proporzjon bejn il-multa u d-dhul mill-bejgħ globali, id-daqs allegatament imnaqqas tas-swieq inkwistjoni kif ukoll il-perċentwali li tirrapreżenta l-multa imposta mill-Kummissjoni meta mqabbla mal-volum annwali tal-ewwel livell tas-swieq ikkonċernati, kellhom iwasslu lill-Qorti tal-Prim'Istanza sabiex tnaqqas l-ammont tal-multa imposta fid-deċizzjoni kkontestata.

67 — Ara, b'mod partikolari, is-sentenzi tal-15 ta' Diċembru 1994, *Finsider vs Il-Kummissjoni* (C-320/92 P, *Gabra* p. I-5697, punt 46); tat-8 ta' Lulju 1999, *Hercules Chemicals vs Il-Kummissjoni* (C-51/92 P, *Gabra* p. I-4235, punt 109); *Limburgse Vinyl Maatschappij et vs Il-Kummissjoni*, iċċitata iktar 'il fuq (punt 614), kif ukoll *Dansk Rørindustri et vs Il-Kummissjoni*, iċċitata iktar 'il fuq (punt 245).

68 — Ara, f'dan is-sens, is-sentenza *Dansk Rørindustri et vs Il-Kummissjoni*, iċċitata iktar 'il fuq (punt 246 u l-ġurisprudenza ċċitata).

183. Fil-kuntest tal-appell, il-Qorti tal-Ġustizzja għandha, minflok, l-obbligu li tivverifika jekk il-Qorti tal-Prim'Istanza rrispondietx b'mod suffiċjenti skont il-liġi għall-argumenti kollha invokati mill-appellanti, intizi għat-tneħhija jew għat-tnaqqis tal-multa⁶⁹.

184. F'dan ir-rigward, kif sostniet il-Kummissjoni fir-risposta tagħha u kif jirriżulta mill-eżami tat-tielet u r-raba' aggravji magħmulin f'dawn il-konklużjonijiet, il-Qorti tal-Prim'Istanza eżaminat fid-dettall l-argumenti tal-appellanti li ġew ripetuti fil-punti 103 sa 108 tal-appell tagħhom, imsemmija hawn fuq.

185. Min-naha l-oħra, fir-rigward tal-kritiki l-iktar dettaljati dwar l-allegat nuqqas ta' proporzjon tal-multa mad-dhul mill-bejgħ globali kif ukoll mal-volum tal-ewwel livell tas-swieq inkwistjoni u li ma ġewx eżaminati fil-kuntest tar-risposta tal-aggravji preċedenti, il-Qorti tal-Prim'Istanza gustament ivverifikat, fil-punti 228 sa 232 tas-sentenza appellata, jekk l-ammont adottat fid-deċizzjoni kkontestata kienx proporzjonat mal-imsemmija elementi, fid-dawl tal-argument tal-appellanti u fid-dawl tal-ġurisdizzjoni shiha tagħha. F'dan ir-rigward, għandu jiġi osservat li l-Qorti tal-Prim'Istanza għamlet tali evalwazzjoni minghajr ma żammet mal-

69 — Ara, b'mod partikolari, is-sentenzi ċċitati *Baustahlgewebe vs Il-Kummissjoni* (punt 128) u *Groupe Danone vs Il-Kummissjoni* (punt 69).

limitu ta' 10 % tad-dhul mill-bejgħ globali previst fl-Artikolu 23(2) tar-Regolament Nru 1/2003, li l-osservanza tiegħu, kif iddikjarat għustament fil-punt 226 tas-sentenza appellata, ma jiggarrantix awtomatikament il-proporzjonalità tal-multa.

186. Fid-dawl ta' dawn il-kunsiderazzjonijiet, nissuggerixxi li l-hames aggravju u, għaldaqstant, l-appell fl-intier tiegħu, jiġi miċhud.

III — Fuq l-ispejjeż

187. L-ewwel paragrafu tal-Artikolu 122 tar-Regoli tal-Proċedura jipprevedi li, meta l-appell mhuwiex fondat, il-Qorti tal-Ġustizzja għandha tiddeċiedi dwar l-ispejjeż. Skont l-Artikolu 69(2) tal-istess Regoli, applikabbli għall-proċedura ta' appell taħt l-Artikolu 118 tagħhom, il-parti li titlef għandha tbatlil-ispejjeż jekk dawn ikunu ġew mitluba. Peress li, fil-fehma tiegħi, l-appellanti għandhom jitilfu, hemm lok li jiġi deċiż li huma għandhom ibatu l-ispejjeż relatati mal-appell, skont it-talbiet tal-Kummissjoni f'dan is-sens.

IV — Konkluzjoni

188. Fid-dawl tal-kunsiderazzjonijiet preċedenti, nipproponi li l-Qorti tal-Ġustizzja taqta' u tiddeċiedi kif ġej:

“1) L-appell huwa miċhud.

2) William Prym GmbH & Co. KG u Prym Consumer GmbH & Co. KG huma kkundannati għall-ispejjeż.”